



# दक्षिण भारत राष्ट्रमत



தக்ஷிண பாரதத் திராவிடம் | தினமணி ஹிந்தி நாளிதழ் | चेन्नई और बंगलूरु से एक साथ प्रकाशित

**5** कांग्रेस की राजनीति हिंदुओं के लिए नहीं : हिमंत विश्व शर्मा का दावा

**6** राजनीति के शोर में न दब जाए, संदेशखाली की आवाज!

**7** 30 साल के बाद मैंने 'समय' कमाया है : मनीषा कोइराला

## मोदी सरकार की गारंटी अन्नदाता की उन्नति, देश की प्रगति

आज़ादी के बाद पहली बार लागत मूल्य पर कम से कम 50% रिटर्न की गारंटी सुनिश्चित करते हुए 22 फसलों की MSP बढ़ाई गई

हमारा संकल्प विकसित भारत




अधिक जानकारी के लिए स्कैन करें

### फर्स्ट टेक

**जेआईसीए ने चेन्नई सड़क परियोजना के लिए 2,809 करोड़ रुपए का ऋण दिया**

चेन्नई/भाषा। जापान अंतरराष्ट्रीय सहयोग एजेंसी (जेआईसीए) ने मंगलवार को कहा कि उसने चेन्नई पेरिफेरल रिंग रोड परियोजना के दूसरे चरण के लिए लगभग 2,809 करोड़ रुपये के ऋण को मंजूरी दी है। जेआईसीए ने एक बयान में कहा कि जापान सरकार और भारत सरकार के बीच हुए एक समझौते के तहत चेन्नई पेरिफेरल रिंग रोड को चेन्नई-बंगलूरु औद्योगिक गलियारे के लिए व्यापक एकीकृत मास्टर प्लान (2015) के तहत प्राथमिकता वाली परियोजनाओं में शामिल किया गया है। परियोजना का मकसद चेन्नई महानगरीय क्षेत्र में तेजी से बढ़ती यातायात मांग को पूरा करना, भीड़भाड़ को कम करना, चेन्नई और एन्नोर बंदरगाहों से आवाजाही में लगने वाले समय को कम करना है।

**तिरुपति को कचरा मुक्त नगर के मामले में पांच स्टार रेटिंग**

नई दिल्ली/एजेन्सी। तिरुमला देवस्थान की तलहटी में बसा तिरुपति नगर को पांच सितारा कचरा मुक्त नगर का दर्जा दिया गया है। तिरुपति नगर निगम ने स्वच्छ सर्वेक्षण 2023 रैंकिंग में एक लाख से अधिक आबादी वाले सबसे स्वच्छ शहरों में आठवां स्थान प्राप्त किया है। केंद्रीय आवास एवं नगरीय मामलों के मंत्रालय की ओर से मंगलवार को जारी एक विज्ञापन में कहा गया है कि आंध्र प्रदेश के चित्तूर जिले के सबसे बड़े शहरी स्थानीय निकाय (यूएलबी) तिरुपति की उच्च रैंकिंग स्वच्छता के प्रति उसकी प्रतिबद्धता प्रदर्शित करती है।

### चंडीगढ़ महापौर चुनाव : भाजपा को झटका, आप-कांग्रेस उम्मीदवार कुलदीप को न्यायालय ने घोषित किया महापौर

दक्षिण भारत राष्ट्रमत dakshinbharat.com

**नई दिल्ली/एजेन्सी।** उच्चतम न्यायालय ने मंगलवार को एक ऐतिहासिक फैसले में चंडीगढ़ महापौर के पद पर चुनाव अधिकारी के निर्णय को अवैध घोषित करते हुए रद्द कर दिया और आम आदमी पार्टी-कांग्रेस पार्टी गठबंधन उम्मीदवार कुलदीप कुमार को विजेता घोषित किया। मुख्य न्यायाधीश डी वाई चंद्रचूड़ तथा न्यायमूर्ति जे बी पारदीवाला और न्यायमूर्ति मनोज मिश्र की पीठ ने महापौर के पद पर अपेक्षाकृत कम पाठ्य संख्या वाली भारतीय जनता पार्टी (भाजपा) के उम्मीदवार मनोज कुमार सोनकर को 30 जनवरी के चुनाव में गैरकानूनी तरीके से विजयी घोषित करने संबंधी पीठसौन अधिकारी अनिल मसीह के फैसले को अवैध घोषित करते हुए पलट दिया। अदालत ने याचिकाकर्ता आम आदमी पार्टी-कांग्रेस पार्टी गठबंधन उम्मीदवार कुलदीप कुमार को विजेता घोषित कर दिया।

पीठ ने अपने विस्तृत फैसले में कहा कि उसने चुनाव परिणामों को रद्द करने के लिए पूर्ण न्याय करने के वास्ते संविधान के अनुच्छेद 142 के तहत अपनी पूर्ण शक्ति का इस्तेमाल करते हुए यह निर्णय सुनाया। शीर्ष अदालत ने पाया कि पीठसौन अधिकारी ने याचिकाकर्ता 'आप' उम्मीदवार कुलदीप कुमार के पक्ष में डाले गए आठ मतों को जानबूझकर विकृत कर दिया था।

पूर्ण शक्ति का इस्तेमाल करते हुए यह निर्णय सुनाया। शीर्ष अदालत ने पाया कि पीठसौन अधिकारी ने याचिकाकर्ता 'आप' उम्मीदवार कुलदीप कुमार के पक्ष में डाले गए आठ मतों को जानबूझकर विकृत कर दिया था। पीठ ने वोटों की गिनती से संबंधित वीडियो देखने और विकृत मतपत्रों की जांच करने के बाद पीठसौन अधिकारी मसीह को अदालत की अवमानना के लिए 'कारण बताओ नोटिस' जारी किया।

### लोगों का प्यार हमारे लिए सबसे बड़ा आशीर्वाद : प्रधानमंत्री

32,000 करोड़ से अधिक की कई विकास परियोजनाओं का उद्घाटन और शिलान्यास

दक्षिण भारत राष्ट्रमत dakshinbharat.com

**जम्मू/भाषा।** प्रधानमंत्री नरेन्द्र मोदी ने मंगलवार को कहा कि जम्मू-कश्मीर के साथ उनका संबंध 40 साल से भी अधिक पुराना है और प्रतिकूल मौसम की स्थिति के बावजूद दूर-दराज के स्थानों से बड़ी संख्या में लोगों का उनकी रेली में आना उनके प्रति प्रेम का प्रमाण है। उन्होंने यहां मौलाना आजाद स्टेडियम में एक जनसभा को संबोधित करते हुए कहा, लोगों का प्यार हमारे लिए सबसे बड़ा आशीर्वाद है।

मोदी ने कहा, जम्मू और कश्मीर के साथ मेरा संबंध 40 साल गूढ़ा ब्राह्मण और कोली समुदायों को अनुसूचित जनजातियों की सूची में शामिल करने, अनुसूचित जनजातियों के लिए विधानसभा में सीट आरक्षण, स्थानीय निकायों में अन्य पिछड़ा वर्गों के आरक्षण के लिए बधाई दी।

मोदी ने कहा, मोदी की गारंटी का मतलब गारंटी का पूरा होना है। उन्होंने कहा कि 'सबका साथ, सबका विकास, सबका विश्वास, सबका प्रयास' विकसित जम्मू-कश्मीर की आधारशिला है। उन्होंने यह भी कहा कि 'नया भारत' छात्रों को आधुनिक शिक्षा प्रदान करने के लिए अधिक खर्च कर रहा है और पिछले 10 वर्षों में शिक्षा एवं कौशल विकास उनकी सरकार का केंद्रबिंदु रहा है।

मोदी ने कहा, मोदी की गारंटी का मतलब गारंटी का पूरा होना है। उन्होंने कहा कि 'सबका साथ, सबका विकास, सबका विश्वास, सबका प्रयास' विकसित जम्मू-कश्मीर की आधारशिला है। उन्होंने यह भी कहा कि 'नया भारत' छात्रों को आधुनिक शिक्षा प्रदान करने के लिए अधिक खर्च कर रहा है और पिछले 10 वर्षों में शिक्षा एवं कौशल विकास उनकी सरकार का केंद्रबिंदु रहा है।

### कोहली और अनुष्का को पुत्ररत्न की प्राप्ति

नई दिल्ली/भाषा। भारत के स्टार बल्लेबाज विराट कोहली ने मंगलवार को घोषणा की कि उन्हें और उनकी अभिनेत्री पत्नी अनुष्का शर्मा को पुत्ररत्न की प्राप्ति हुई है। उनकी पत्नी ने 15 फरवरी को पुत्र को जन्म दिया। कोहली और अनुष्का पहले से ही तीन साल की बेटी वासिका के माता-पिता हैं।

कोहली ने इंस्टाग्राम पर की गई पोस्ट में जानकारी दी, "अत्यधिक खुशी और प्यार के साथ हमें सभी को यह बताते हुए खुशी हो रही है कि 15 फरवरी को हमने इस दुनिया में अपने बेटे और वासिका के छोटे भाई अकाय का स्वागत किया।" उन्होंने कहा, "अपनी जिंदगी के इन खूबसूरत पलों में हम आपका आशीर्वाद और शुभकामनाएं चाहते हैं। हम आपसे अनुरोध करते हैं कि इस समय हमारी निजता का सम्मान करें।" कोहली निजी कारणों से इंग्लैंड के खिलाफ वर्तमान टेस्ट म्यूचला में नहीं खेल रहे हैं। भारत पांच मैच की म्यूचला में अभी 2-1 से आगे है।

### एमाएसपी पर कानून लाने के लिए दिन भर का संसद सत्र बुलाने की किसानों ने की मांग

दक्षिण भारत राष्ट्रमत dakshinbharat.com

**चंडीगढ़/भाषा।** किसान नेता सरवन सिंह पंधेर ने मंगलवार को कहा कि केंद्र को फसलों के लिए न्यूनतम समर्थन मूल्य (एमएसपी) पर कानून लाने के वास्ते एक दिन का संसद सत्र बुलाना चाहिए। उन्होंने केंद्र से कृषि ऋण माफी समेत किसानों की अन्य प्रमुख मांगों को स्वीकार करने की भी मांग की।

उनका यह बयान 'दिल्ली चलो' मार्च में भाग लेने वाले किसान नेताओं द्वारा पांच साल के लिए एमएसपी पर दालों, मक्का और कपास की खरीद के केंद्र के प्रस्ताव को खारिज किए जाने के एक दिन बाद आया है। किसान नेताओं ने कहा है कि केंद्र का प्रस्ताव किसानों के पक्ष में नहीं है। रविवार को किसान नेताओं के साथ चौथे दौर की बातचीत में तीन केंद्रीय मंत्रियों की समिति ने प्रस्ताव दिया था कि किसानों के साथ समझौता करने के बाद सरकारी एजेंसियों पांच साल तक दालें, मक्का और कपास एमएसपी पर खरीदेंगी।

संयुक्त किसान मोर्चा (सै-राजनीतिक) और किसान मजदूर मोर्चा 'दिल्ली चलो' मार्च का नेतृत्व कर रहे हैं। मंगलवार को पंजाब और हरियाणा के बीच शंभू बांडेर पर प्रकरों से बातचीत में किसान मजदूर मोर्चा का प्रतिनिधित्व करने वाले पंधेर ने कहा, हमारी मांग है कि एमएसपी की गारंटी का कानून लाया जाए। अगर प्रधानमंत्री के पास इच्छाशक्ति होगी तो संसद का एक दिन का सत्र बुलाना या सम्मति है। कोई भी विपक्षी दल इसका विरोध नहीं करेगा।

### दिल्ली कूच कर रहे 50 किसान हिरासत में लिये गये

गुरुग्राम (हरियाणा)/भाषा। हरियाणा सरकार द्वारा खरीदी गई 1800 एकड़ से अधिक कृषिभूमि के मुआयजे को 'अनुचित' बता दिल्ली कूच करने की कोशिश कर रहे कम से कम 50 किसानों को गुरुग्राम पुलिस ने मानेसर में हिरासत में ले लिया। पुलिस ने बताया कि प्रदर्शनकारियों को दो बसों से मानेसर पुलिस लाइंस ले जाया गया। किसानों ने आरोप लगाया कि उन्हें मानेसर के पांच गांवों में 1810 एकड़ जमीन का उचित दाम नहीं दिया गया, इसलिए उन्होंने मंगलवार को दिल्ली में जंतर मंतर पर प्रदर्शन करने का फैसला किया है। पुलिस ने सूचना मिलने के बाद सोमवार देर शाम को कई किसान नेताओं को नोटिस भेजा लेकिन किसान दक्षिण हरियाणा किसान खप समिति के बैनर तले मंगलवार सुबह मार्च के लिए इकट्ठा हो गये। एक अधिकारी ने बताया कि इन किसानों को दिल्ली की ओर बढ़ने

जयशंकर ने भारत द्वारा रूसी कच्चे तेल की खरीद को पूरी तरह उचित ठहराते हुए कहा, "जब यूक्रेन में लड़ाई शुरू हुई, तो यूरोप ने अपनी ऊर्जा खरीद का एक बड़ा हिस्सा पश्चिम एशिया से लेना शुरू कर दिया जो तब तक भारत और अन्य देशों के लिए मुख्य आपूर्तिकर्ता था।" उन्होंने कहा, "हमें क्या करना चाहिए था? कई मामलों में, हमारे पश्चिम एशियाई आपूर्तिकर्ताओं ने यूरोप को प्राथमिकता दी क्योंकि यूरोप ने अधिक कीमत दी थी। अब या तो हमारे पास ऊर्जा नहीं होती क्योंकि सब कुछ उनके पास चला जाता या हमें बहुत अधिक भुगतान करना पड़ता।" उन्होंने कहा, "हमने एक तरीके से ऊर्जा खपार को स्थिर किया।" यूरोप यह कहकर भारत की आलोचना कर रहा है कि रूसी कच्चे तेल की खरीद से यूक्रेन पर आक्रमण को लेकर मॉस्को पर लगाए गए पश्चिमी प्रतिबंधों की प्रभावशीलता को नुकसान पहुंच रहा है।

21-02-2024 22-02-2024

सूर्योदय 6:16 बजे सूर्यास्त 6:28 बजे

|           |           |
|-----------|-----------|
| BSE       | NSE       |
| 73,057.40 | 22,196.95 |
| (+349.24) | (+74.70)  |

|                         |            |
|-------------------------|------------|
| सोना                    | चांदी      |
| 6,494 रु.               | 76,000 रु. |
| (24 केंद्र) प्रति ग्राम | प्रति किलो |

### पाकिस्तान में नई सरकार के गठन में गतिरोध जारी

## पीएमएल-एन, पीपीपी के बीच सत्ता के लिए नहीं बनी सहमति

दक्षिण भारत राष्ट्रमत dakshinbharat.com

**इस्लामाबाद/भाषा।** पाकिस्तान में नई गठबंधन सरकार के गठन में मंगलवार को कोई प्रगति नहीं हुई क्योंकि पीएमएल-एन और पीपीपी के शीर्ष नेताओं के बीच नवीनतम दौर की बातचीत में सत्ता-साझा करने के मुद्दे पर सहमति नहीं बन पायी। यहां पाकिस्तान मुस्लिम लीग-नवाज (पीएमएल-एन) के वरिष्ठ नेता सीनेट इशाक डार के आवास पर सोमवार को आयोजित पांचवें दौर की बैठक में दोनों दलों के प्रमुख नेताओं की भागीदारी देखी गई, जिन्होंने नकदी संकट से जूझ रहे देश के हित में एकसाथ काम करने का संकल्प जताया है।

'एक्सप्रेस टिड्यून' अखबार ने मंगलवार को बताया कि पाकिस्तान पीपुल्स पार्टी (पीपीपी) के प्रतिनिधिमंडल में वरिष्ठ नेता मुराद अली शाह, कमर जमां कैर, नवीम अफजल चान और अन्य शामिल थे। सोमवार को तीन घंटे के विचार-विमर्श के बाद, बातचीत में रुकावट आ गई। पीएमएल-एन और पीपीपी दोनों सोमवार रात 10 बजे फिर से मिलने पर सहमत हुए। हालांकि, बैठक नहीं हुई। आखिरकार, रात 11 बजे पीएमएल-एन ने अपनी बैठक समाप्त की और घोषणा की कि पीपीपी के साथ चर्चा बुधवार को फिर से शुरू होगी। पहले दौर की बैठक के बाद पत्रकारों से अनौपचारिक बातचीत में पीएमएल-एन नेता आजम नजीर तरार ने चल रही चर्चा में सहमत होने पर खुशी व्यक्त की। 'जियो न्यूज' ने तरार के हवाले से कहा, पीपीपी को कैबिनेट में शामिल करने के मामले पर कुछ चीजें पहले ही तय हो चुकी हैं। पीपीपी पूर्व प्रधानमंत्री नवाज शरीफ की पीएमएल-एन को समर्थन देने के लिए कथित तौर पर राष्ट्रपति, सीनेट अध्यक्ष और नेशनल असेंबली अध्यक्ष जैसे प्रमुख संवैधानिक पदों की मांग कर रही है।

### आईपीएल को 22 मार्च से शुरू करने की योजना : धूमल

नई दिल्ली/भाषा। इंडियन प्रीमियर लीग (आईपीएल) का आगामी चरण 22 मार्च से शुरू होगा और लोकसभा चुनावों के बावजूद इसका आयोजन पूरी तरह से देश में ही होगा। आईपीएल के अध्यक्ष अरुण धूमल ने 'पीटीआई-भाषा' को यह जानकारी दी। आम चुनाव अभी तक जारी नहीं किया गया है। धूमल ने 'पीटीआई-भाषा' से कहा कि शुरूआत में इस लीग के केवल पहले 15 दिनों के कार्यक्रम की घोषणा की जाएगी। बाकी मैचों के कार्यक्रम की घोषणा आम चुनाव की तारीखों की घोषणा के बाद होगी। लोकसभा चुनाव की तारीखों की घोषणा अगले महीने की शुरूआत में होने की संभावना है। धूमल ने कहा, हम टूर्नामेंट को 22 मार्च से शुरू करने की योजना बना रहे हैं। हम सरकारी एजेंसियों के साथ मिलकर काम कर रहे हैं। हम सबसे पहले शुरूआती कार्यक्रम जारी करेंगे। पूरा टूर्नामेंट भारत में आयोजित किया जाएगा।

### रूस ने भारत के हितों को कभी नुकसान नहीं पहुंचाया : जयशंकर

#### हम रूस-यूक्रेन युद्ध में मध्यस्थता पर विचार के लिए तैयार

दक्षिण भारत राष्ट्रमत dakshinbharat.com

**नई दिल्ली/भाषा।** विदेश मंत्री एस जयशंकर ने कहा कि पश्चिम एशिया में भारत के उर्जा आपूर्तिकर्ताओं ने भारत के उर्जा आपूर्तिकर्ताओं ने यूक्रेन युद्ध के बाद अधिक कीमत देने वाले यूरोप को पेट्रोलियम उत्पाद उपलब्ध कराने को प्राथमिकता दी और नई दिल्ली के पास रूसी कच्चे तेल की खरीद के अलावा कोई विकल्प नहीं बचा।

जयशंकर ने जर्मन आर्थिक समाचार पत्र 'हेडेल्सब्लेट' के साथ एक साक्षात्कार में कहा कि यदि भारत से संपर्क किया जाता है तो वह रूस-यूक्रेन संघर्ष को समाप्त करने के लिए मध्यस्थ की भूमिका निभाने को तैयार है, लेकिन उन्होंने साथ ही कहा कि नई दिल्ली का यह मानना नहीं है कि उसे इस दिशा में कुछ भी अपने आप शुरू करना चाहिए। उन्होंने जोर देकर कहा कि

जिस तरह भारत यूरोप से यह उम्मीद नहीं करता कि वह चीन के बारे में नई दिल्ली जैसा दृष्टिकोण रखेगा, उसी तरह यूरोप को भी यह समझना चाहिए कि भारत का रूस के बारे में नजरिया यूरोपीय दृष्टिकोण के समान नहीं हो सकता। विदेश मंत्री ने कहा कि भारत का रूस के साथ 'स्थिर' और 'बहुत मैत्रीपूर्ण' संबंध रहा है और मॉस्को ने नई दिल्ली के हितों को कभी नुकसान नहीं पहुंचाया। उन्होंने कहा, "दूसरी ओर, उदाहरण के तौर पर, चीन के साथ हमारे राजनीतिक और सैन्य संबंध बहुत जटिल हैं।"

### मिशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक

epaper.dakshinbharat.com



केलाश मण्डेला, मो. 9828233434

### दुर्गति

ईडी सीबीआई करती, उनके चित को इतना आहत। क्यों नहीं लग रहा है रुचिकर, जज को उनका कोई भी मत। वे मांग रहे हैं याचक बन, शायद मिल जाए कुछ राहत। सोचा ना था इक दिन होगी, यूं खुले आम ऐसी दुर्गति।





# द्रविड़ राजनीति ने जनता को धोखा दिया है : अन्नामलाई

दक्षिण भारत राष्ट्रमत  
dakshinbharat.com

शहर पहुंची 'मेरी मिट्टी, मेरे लोग' यात्रा का लोगों ने स्वागत किया। सभी ने भाजपा के प्रदेशाध्यक्ष के अन्नामलाई का स्वागत किया। अन्नामलाई ने लोगों की शिकायतें सुनी और कहा कि द्रमुक सरकार

भाजपा द्वारा निकाली गई इस यात्रा से भयभीत है और उनके मंत्री लोगों को भरमाने के बयान दे रहे हैं। उन्होंने लोगों से कहा कि परिवारवाद की राजनीति को खत्म

करें और आम लोगों के लिए भ्रष्टाचार मुक्त और ईमानदार सुशासन लाएं। द्रविड़ राजनीति के 70 वर्षों में, सत्तारूढ़ दल और सत्तारूढ़ दल ने बारी-बारी से लोगों को धोखा दिया। द्रविड़

पार्टियों ने तमिलनाडु को ईमानदार सुशासन देखने का मौका नहीं दिया है। उन्होंने कहा कि तमिलनाडु को भी हमारे प्रधान मंत्री नरेंद्र मोदी के दस साल के भ्रष्टाचार मुक्त, जन-उन्मुख

सुशासन का समर्थन करना चाहिए। आगामी संसदीय चुनावों में, हमारे प्रधान मंत्री को पूरे तमिलनाडु में राष्ट्रीय जनतांत्रिक गठबंधन के उम्मीदवारों को चुनकर अपने हाथ मजबूत करने चाहिए।

उन्होंने कहा कि मैं आपके साथ चलने के लिए यहां हूँ। हम सब मिलकर उठेंगे तभी हम सब मिलकर तमिलनाडु का खोया हुआ गौरव पुनः प्राप्त करेंगे। हम सब मिलकर एक नया भविष्य बनाएंगे।

हम सब मिलकर तमिलनाडु को फिर से महान बनाएंगे। यह कोई यात्रा नहीं है। यह एक मिशन है। यह मेरी भूमि के लिए एक मिशन है। यह मेरे लोगों के लिए एक मिशन है।

## रेलवे बोर्ड के अध्यक्ष ने दक्षिण रेलवे के दो दिवसीय दौरे पर



### रामेश्वरम-मदुरै की रेल स्थिति का लिया जायजा

दक्षिण भारत राष्ट्रमत  
dakshinbharat.com

चेन्नई। रेलवे बोर्ड के अध्यक्ष और सीईओ सुश्री जयामा सिन्हा दक्षिण रेलवे के दो दिवसीय दौरे पर हैं। उन्होंने अपने दौरे के दौरान पंबन ब्रिज का व्यापक निरीक्षण किया और धनुषकोडी नई लाइन स्टेशन पुनर्विकास कार्य की जांच की। सिन्हा मंगलवार को मदुरै पहुंचीं और मदुरै से मंडपम तक एक विशेष ट्रेन द्वारा विंडो ट्रेलिंग निरीक्षण किया। उनके साथ रेलवे बोर्ड के कार्यकारी निदेशक (मैकेनिकल, परिवहन) आलोक कुमार मिश्रा, दक्षिणी रेलवे के

महाप्रबंधक आरएन सिंह, चेन्नई एम्प्लो के मुख्य प्रशासनिक अधिकारी (निर्माण संगठन) अमित कुमार मनुवाल, प्रधान मुख्य परिचालन प्रबंधक एन श्रीकुमार, प्रधान मुख्य अभियंता देशरतन गुप्ता और दक्षिण रेलवे के अन्य अधिकारी और कर्मचारी थे।

पंबन ब्रिज और धनुषकोडी का किया निरीक्षण : रेलवे बोर्ड के अध्यक्ष और सीईओ ने पंबन ब्रिज संरचना का निरीक्षण किया और रेल विकास निगम लिमिटेड (आरवीएनएल) के अधिकारियों के साथ एक संक्षिप्त बैठक की और नए पुल निर्माण कार्यों की स्थिति पर चर्चा की। रेल विकास निगम लिमिटेड नई दिल्ली के अध्यक्ष एवं प्रबंध निदेशक प्रदीप गौड़, प्रधान कार्यकारी निदेशक बीएन सिंह और श्री मुख्य परियोजना प्रबंधक

बी.कमलाकारा रेड्डी ने बैठक में भाग लिया। समीक्षा बैठक में चेरपरसन और सीईओ ने पुल निर्माण में सुरक्षा और स्थिरता पर जोर दिया जो निर्बाध कनेक्टिविटी सुनिश्चित करने के लिए महत्वपूर्ण है। इसके बाद रामेश्वरम-धनुषकोडी नई लाइन परियोजना के दायरे पर ध्यान केंद्रित करते हुए धनुषकोडी का निरीक्षण किया गया।

रामेश्वरम एवं मदुरै स्टेशन पुनर्विकास कार्यों का किया निरीक्षण : चेरपरसन ने रामेश्वरम स्टेशन पुनर्विकास कार्यों का निरीक्षण किया और सुधार के लिए सुझाव दिए। मदुरै पहुंचने पर सुश्री जयामा ने मदुरै जंक्शन पुनर्विकास कार्यों की व्यापक समीक्षा की और अधिकारियों को परियोजना को समयबद्ध पूरा करने के लिए प्रेरित किया।

## तमिलनाडु विधानसभा में 2024-25 के लिए अलग से कृषि बजट पेश

दक्षिण भारत राष्ट्रमत  
dakshinbharat.com



चेन्नई। तमिलनाडु के कृषि एवं किसान कल्याण मंत्री एम.आर.के. पन्निरसेल्वम ने विधानसभा में वित्त वर्ष 2024-25 के लिए मंगलवार को अलग से कृषि बजट पेश किया। इसमें मिट्टी की उर्वरता में सुधार लाने सहित नई पहलों की घोषणा की गई। मंत्री ने अपने बजट भाषण में कहा कि रासायनिक उर्वरकों, शाकनाशियों और कीटनाशकों के अंधाधुंध इस्तेमाल से मिट्टी की उर्वरता में काफी गिरावट आई है। उन्होंने समाज के कल्याण के लिए टिकाऊ तथा रसायन-मुक्त कृषि प्रणालियों की ओर बढ़ने की अनिवार्यता को स्वीकार करते हुए एक नई प्रमुख योजना 'मुख्यमंत्री मनुयिर काथु मनुयिर कप्पोम

योजना' पेश की। इसे '22 घटकों' के साथ वर्ष 2024-2025 में 206 करोड़ रुपये के परिव्यय पर क्रियान्वित किया जाएगा। मंत्री ने धान की फसल में रासायनिक उर्वरकों को कम करने के कदम, जलवायु परिवर्तन से निपटने में मदद करने के लिए गांवों के पोषण के उपाय आदि संबंधी

घोषणाएं भी कीं। इसके अलावा, पन्निरसेल्वम ने पारंपरिक धान की किस्मों को प्रोत्साहित करने के लिए बीज वितरण की भी घोषणा की जो मधुमेह से लड़ने में मदद कर सकती हैं। इसके अलावा उन्होंने मोटा अनाज फसलों के लिए 65.30 करोड़ रुपये अलग से आवंटित करने की घोषणा की।

### दंत चिकित्सा प्रक्रिया के दौरान कारोबारी की मौत, अगले महीने होनी थी शादी

हेदराबाद। हेदराबाद में 32-वर्षीय कारोबारी की यहां एक निजी दंत चिकित्सालय में कथित तौर पर कॉस्मेटिक दंत चिकित्सा प्रक्रिया के दौरान मौत हो गई। पुलिस ने मंगलवार को यह जानकारी दी। पुलिस ने बताया कि कारोबारी की हाल में सगाई हुई थी और अगले महीने शादी होनी थी, जिसके चलते यह यह उपचार कराने दंत चिकित्सालय पहुंचा था। इसने बताया कि वह 'स्माइल डिजाइनिंग' नामक एक प्रक्रिया के लिए 16 फरवरी को क्लिनिक आया था।

पुलिस के मुताबिक, इस प्रक्रिया के हिस्से के रूप में कारोबारी को बेहोश करने के लिए एनेस्थीसिया दिया गया, जिसके बाद उसने दर्द की शिकायत की तथा दंत चिकित्सकों द्वारा गोलिएं दी गई। बाद में उसने पेट दर्द की शिकायत की और शोचालय गया, जहां दंत बेहोश होकर गिर गया। जुबली हिल्स पुलिस थाने के एक अधिकारी ने बताया कि व्यक्ति को अस्पताल ले जाया गया, जहां चिकित्सकों ने उसे मृत घोषित कर दिया। मृतक के पिता ने पुलिस में शिकायत दर्ज कराते हुए आरोप लगाया कि एनेस्थीसिया की अधिक खुराक और दंत चिकित्सक की लापरवाही के कारण उसके बेटे की मौत हुई। पुलिस ने बताया कि शिकायत के आधार पर दंत चिकित्सालय के खिलाफ भारतीय दंड संहिता की धारा 304ए (लापरवाही से मौत) के तहत मामला दर्ज किया गया है।

## डीआरए होम्स चेन्नई में 2,000 करोड़ रुपए की नई परियोजनाएं लॉन्च करेगा

दक्षिण भारत राष्ट्रमत  
dakshinbharat.com

चेन्नई। चेन्नई के अग्रणी रियल एस्टेट डेवलपर डीआरए होम्स ने वित्तीय वर्ष 2024-25 के लिए 2,000 करोड़ रुपए की रणनीतिक निवेश योजना की घोषणा की है। अपनी विस्तार रणनीति के हिस्से के रूप में, डीआरए होम्स ने 500 करोड़ रुपए का निवेश किया है, जिससे चेन्नई के रियल एस्टेट परिदृश्य के विकास और वृद्धि को लेकर उसकी प्रतिबद्धता और बाजार में स्थिति मजबूत हुई है। डीआरए होम्स ने मार्च 2024 तक 2,000 करोड़ रुपए की कुल इन्वेंचर के साथ नई परियोजनाएं शुरू करने की योजना बनाई है, जिससे इसकी वृद्धि की गति को बनाए रखने के लिए एक स्थिति सुनिश्चित होगी। कंपनी 50 लाख रुपए से लेकर 2 करोड़ रुपए तक के मध्य खंड पर ध्यान केंद्रित करेगी और वित्तीय वर्ष 2024-25 से

अपनी बिक्री योजना के हिस्से के रूप में वाणिज्यिक विकास, विला और लेआउट स्टॉक भी पेश करेगी। कंपनी तीन से चार महीनों में करनई, मदंबक्कम, माधवम, मूलकवाडी, एमोर, ओएमआर जैसे क्षेत्रों में कई विला और अपार्टमेंट परियोजनाएं शुरू करने की योजना बना रही है, जिनका कुल बिक्री योग्य क्षेत्र 1.2 मिलियन वर्ग फीट और अनुमानित कारोबार 750 करोड़ रुपए है। डीआरए होम्स के प्रबंध निदेशक रंजीत राठौड़ ने कहा, 'हम अपनी महत्वाकांक्षी निवेश योजना की घोषणा करते हुए रोमांचित हैं यह चेन्नई के रियल एस्टेट बाजार की विकास क्षमता में हमारे विश्वास और विश्व स्तरीय परियोजनाओं को वितरित करने की हमारी प्रतिबद्धता को दर्शाता है। उन्होंने कहा, 'हमारा मानना है कि 2023 में रिकॉर्ड 10.6 मिलियन वर्ग फुट वाणिज्यिक समावेशन के बाद चेन्नई बाजार इस साल मजबूत वाणिज्यिक और आवासीय मांग के बिंदु पर पहुंच गया है।

### रामनगर में वकीलों के विरोध का राजनीतिकरण कर रही है भाजपा : डीके शिवकुमार

दक्षिण भारत राष्ट्रमत  
dakshinbharat.com



बेंगलूरु। उपमुख्यमंत्री डीके शिवकुमार ने मंगलवार को कहा कि अगर वे राजनीति को फिनिश रखकर चर्चा की मेज पर आए तो सरकार रामनगर में हड़ताल वकीलों के मुद्दों का समाधान करने के लिए तैयार है। विधान सभा में पत्रकारों से बात करते हुए उन्होंने कहा, 'रामनगर में वकीलों की हड़ताल राजनीति से प्रेरित है। बीजेपी इसे राजनीतिक फायदे के लिए धुनाने की कोशिश कर रही है। यदि वकील राजनीति छोड़कर चर्चा की मेज पर आते हैं तो हम कानूनी ढांचे के भीतर उनके मुद्दों को हल करने के लिए तैयार हैं। भाजपा वकीलों को गुमराह कर रही है। उन्होंने कहा कि मुझे बताया गया है कि एचडी कुमारस्वामी ने इस मुद्दे पर सदन में चर्चा के लिए समय मांगा है। गृह मंत्री इसका जवाब देंगे। अगर वे राजनीति करना चाहते हैं तो हमें कोई आपत्ति नहीं है। लेकिन अगर वे अपने मुद्दों का समाधान चाहते हैं, तो चर्चा की मेज पर उनका स्वागत है। उच्च न्यायालय के न्यायाधीश के प्रति अनादर दिखाने के सवाल पर उन्होंने कहा, 'मुझे इस बारे में कोई जानकारी नहीं है और इसलिए मैं उस पर कोई टिप्पणी नहीं करना चाहता। यदि वे हमारे साथ मुद्दों पर चर्चा करते हैं, तो हम समाधान की दिशा में काम कर सकते हैं। हम वकीलों, अधिकारियों और जनता का सम्मान करते हैं। हाथी के हमले में मारे गए पीड़ित को कर्नाटक सरकार द्वारा मुआवजे के बारे में पूछे जाने पर उन्होंने कहा कि उन्हें इस बारे में कोई जानकारी नहीं है।

### ग्रेट लेक्स इंस्टीट्यूट द्वारा प्रबंधन के अत्याधुनिक फेलो प्रोग्राम का किया गया अनावरण

चेन्नई। ग्रेट लेक्स इंस्टीट्यूट ऑफ मैनेजमेंट द्वारा हाल ही में अपने नए फेलो प्रोग्राम इन मैनेजमेंट (एफपीएम) की शुरुआत की गई है। यह एक विशिष्ट डायरेक्ट पाठ्यक्रम है जिसे पढ़ने के लिए आवश्यक कौशल और ज्ञान से युक्त करने हेतु बनाया गया है। कार्यक्रम का शुभारंभ प्रसिद्ध अर्थशास्त्री आरबीआई के उन्नीसवें गवर्नर तथा आंध्र प्रदेश के पूर्व राज्यपाल तथा वर्तमान में मद्रास स्कूल आफ इकोनॉमिक्स के अध्यक्ष डॉ. सी. रंगराजन तथा ग्रेट लेक्स इंस्टीट्यूट आफ मैनेजमेंट के डीन एवं प्रिंसिपल प्रोफेसर सुरेश रामनाथन ने किया। इस कार्यक्रम में अपने विचार व्यक्त करते हुए डॉक्टर सी रंगराजन ने कहा कि किसी भी वस्तु के बारे में अनुसंधान करना उतना ही महत्वपूर्ण होता है जितना कि ज्ञान का प्रसार, अतः कोई भी संस्थान न केवल ज्ञान के वर्तमान भंडार को संप्रेषित करता है वरन् नए ज्ञान का निर्माण भी करता है। उन्होंने कहा कि ग्रेट लेक्स इंस्टीट्यूट ने इस दिशा में साहसिक कदम बढ़ाया है जिससे उन्हें प्रसन्नता है।

ग्रेट लेक्स इंस्टीट्यूट के डीन एवं प्रिंसिपल डॉक्टर सुरेश रामनाथन ने इस अवसर पर कहा कि भारत को अनुसंधान के क्षेत्र में वैश्विक पटल पर लाना महत्वपूर्ण है हमने इन्हें बिंदुओं को ध्यान में रखते हुए एफपीएम की शुरुआत की है जो वैश्विक मानकों के लिए एक बेंचमार्क है। इस कार्यक्रम के माध्यम से हमें वैश्विक स्तर पर निपुण विद्वान मिलेंगे जिनके माध्यम से प्रभावशाली शोध को बढ़ावा मिलेगा। ज्ञातव्य है कि ग्रेट लेक्स द्वारा एफपीएम प्रोग्राम का संचालन यूनिजन बैंक के अर्थशास्त्र विभाग के अध्यक्ष एवं प्रोफेसर विद्या महाबारे तथा ग्रेट लेक्स इंस्टीट्यूट आफ मैनेजमेंट चेन्नई के निदेशक द्वारा किया जाता है। उन्होंने कहा कि व्यापक पाठ्यक्रम विश्व स्तरीय सुझावों के बाद इच्छुक शोधार्थियों के लिए बनाया गया है यह अपने आप में अनूठा सह परामर्श मॉडल व्यक्तिगत मार्गदर्शन और समर्थन सुनिश्चित करता है।

## मार्च के पहले सप्ताह में तमिलनाडु सरकार को सौंपे जाएंगे जयललिता के गहने

दक्षिण भारत राष्ट्रमत  
dakshinbharat.com



चेन्नई/बेंगलूरु। बेंगलूरु की एक विशेष अदालत ने कहा है कि तमिलनाडु की पूर्व मुख्यमंत्री दिवंगत जे. जयललिता और अन्य के खिलाफ आय से अधिक कमाई के मामले में भौतिक साक्ष्य '27 किलोग्राम सोने और हीरे के आभूषण' छह और सात मार्च को पड़ोसी राज्य की सरकार को सौंप दिए जाएंगे। इससे जयललिता पर लगाये गए 100 करोड़ रुपये के जुमाने की राशि जुटाने के लिए संपत्ति मूल्यांकन का मार्ग प्रशस्त हो गया।

इसमें से 20 किलोग्राम को बेचा या नीलाम किया जा सकता है, बाकी को अदालत ने सोमवार को इस तथ्य पर विचार करते हुए अलग कर दिया था कि ये दिवंगत जयललिता को उनकी मां से विरासत में मिले थे। 32वें अतिरिक्त नगर दीवानी एवं सत्र अदालत के न्यायाधीश एच.ए. मोहन ने पिछले महीने जयललिता से जब्त किए गए कीमती सामान तमिलनाडु सरकार को

हस्तांतरित करने का निर्देश दिया था। अदालत ने कहा था कि तमिलनाडु सरकार इन सोने और हीरे के आभूषणों के निरस्तारण को लेकर आवश्यक कार्रवाई करेगी। उच्चतम न्यायालय के निर्देश पर मुकदमा कर्नाटक में चलाया गया था और इसलिए सभी भौतिक साक्ष्य अब अदालत की निगरानी में कर्नाटक के खजाने में हैं। अदालत ने पहले कहा था कि जयललिता के परिजन उन संपत्तियों के हकदार नहीं हैं जो मोहन ने पिछले महीने जयललिता से जब्त किए गए कीमती सामान की भतीजी जे. वीपा और भतीजे

जे. दीपक द्वारा दायर याचिका खारिज कर दी थी। गहनों को तमिलनाडु सरकार को हस्तांतरित करने का आदेश देते हुए, विशेष अदालत के न्यायाधीश ने कहा था, 'गहनों की नीलामी करने के बजाय, उन्हें तमिलनाडु राज्य के गृह विभाग के माध्यम से तमिलनाडु को हस्तांतरित करना बेहतर है।' अदालत ने तब तमिलनाडु के गृह विभाग को निर्देश जारी किया था कि पुलिस के साथ सचिव स्तर के सक्षम व्यक्ति आएं और गहने प्राप्त करें। इसी आदेश में विशेष

अदालत ने कर्नाटक को राज्य में चलाए गए मुकदमे के खर्च के लिए पांच करोड़ रुपये का भुगतान करने का आदेश दिया था। भुगतान चेन्नई में भारतीय स्टेट बैंक की शाखा में जयललिता से संबंधित खाते में साविधि जमा से किया जाएगा। जयललिता, उनकी पूर्व करीबी सहयोगी वी. शशिबला, वी. एन. सुधाकरन और शशिबला की रिश्तेदार जे. इलावरसी के खिलाफ आय से अधिक संपत्ति का मुकदमा बेंगलूरु की विशेष अदालत द्वारा चलाया गया था, जिसने उन्हें लगभग दस साल पहले दोषी ठहराया था।

## दूध प्रोत्साहन छह महीने से जारी नहीं : बसवराज बोम्मई

दक्षिण भारत राष्ट्रमत  
dakshinbharat.com



बेंगलूरु। पूर्व मुख्यमंत्री बसवराज बोम्मई ने कहा कि राज्यपाल ने सदन के संयुक्त अधिवेशन के अधिभाषण में झूठ बोला कि राज्य के 8.65 लाख दूध उत्पादकों के लिए 757 करोड़ रुपए प्रोत्साहन राशि सीधे ट्रांसफर की गई और दूध उत्पादकों को छह महीने तक प्रोत्साहन राशि जारी नहीं की गई। राज्यपाल के अधिभाषण पर बहस का जवाब देते हुए मुख्यमंत्री

सिद्धरामैया ने चुनौती दी कि राज्यपाल ने कोई झूठ नहीं बोला है, अगर झूठ बोला है तो दिखाएं। उनकी चुनौती का जवाब देते हुए बसवराज बोम्मई ने कहा कि दूध

उत्पादक पिछले छह महीने से कोई प्रोत्साहन नहीं मिलने का विरोध कर रहे हैं। उन्होंने कहा कि राज्यपाल ने इस मुद्दे पर भी उनसे झूठ बोला है। उन्होंने कहा कि

पांच गारंटी योजनाओं के साथ बजट में घोषित 97 फीसदी घोषणाओं की अधिसूचना जारी हो चुकी है। उन्होंने सवाल किया कि क्या यह सच नहीं है कि सरकार द्वारा अधिसूचित परियोजनाएं शुरू नहीं हुई हैं। आपने झूठ बोला कि पिछली सरकार के दौरान एक भी नई बस नहीं खरीदी गई। भाजपा काल में चार निगमों के लिए बसें खरीदी गईं। वर्ष 2022-23 में राज्य की चार परिवहन एजेंसियों में कुल 3,526 नई बसें शामिल करने की दिशा में कदम उठाए गए हैं।

उन्होंने कहा, हमारी अविधि के दौरान, बीएफटीसी के लिए 1,311 पावर प्लस बसें और 20 वोल्टो बसें और केएसआरटीसी के लिए 50 बसें खरीदी गईं और उनका परिचालन शुरू हो गया है। कल्याण कर्नाटक क्षेत्रीय विकास बोर्ड के लिए 3000 करोड़ रुपये रखे गए हैं, सरकार ने पहले ही 5468 कार्यों के लिए कार्य योजनाओं को मंजूरी दे दी है और कहा है कि नवंबर तक 1287 कार्यों पूरे हो चुके हैं। उन्होंने जवाब दिया कि आपने हमारे समय में स्वीकृत परियोजनाओं को अपनी उपलब्धि बताया।

## राजस्थान के कई इलाकों में हल्की से मध्यम बारिश हुई

दक्षिण भारत राष्ट्रमत  
dakshinbharat.com

जयपुर। पश्चिमी विक्षोभ के असर से बीते चौबीस घंटे में राज्य के कई इलाकों में हल्की से मध्यम दर्ज बारिश हुई। मौसम केंद्र जयपुर के अनुसार पश्चिमी विक्षोभ के प्रभाव से पिछले 24 घंटे में जैसलमेर, बूक, सीकर, झुंझुनू जिलों और आसपास के क्षेत्रों में हल्की से मध्यम बारिश दर्ज की गई है। पश्चिमी राजस्थान में सर्वाधिक बारिश जैसलमेर में 39 मिलीमीटर और

पूर्वी राजस्थान के सीकर में 10 मिलीमीटर दर्ज की गई। इसके अनुसार एक प्रेरित परिसंचरण तंत्र पाकिस्तान और आसपास के पंजाब क्षेत्र के ऊपर बना हुआ है। इसके प्रभाव से आज मंगलवार को भी जोधपुर, अजमेर, जयपुर और भरतपुर संभाग के कुछ भागों में हल्की बारिश होने तथा एक-दो स्थानों पर ओलावृष्टि होने की संभावना है। इसके अलावा, 21 फरवरी को पश्चिमी राजस्थान के अधिकांश भागों में मौसम सामान्य तौर पर शुष्क रहेगा। हालांकि, भरतपुर और जयपुर संभाग में बादल

छाए रहने और कहीं-कहीं मेघ गर्जन के साथ हल्की बारिश होने की संभावना है। शेष अधिकांश भागों में आगामी तीन-चार दिन मौसम के सामान्य तौर पर शुष्क रहने की संभावना है। इस दौरान बीते चौबीस घंटे में बुरु में न्यूनतम तापमान 6.6 डिग्री सेल्सियस दर्ज किया गया। इसके अलावा सभी इलाकों में यह 12 डिग्री सेल्सियस या इससे अधिक रहा। राज्य के कई इलाकों में गर्मी भी जोर पकड़ने लगी है। इस दौरान कोटा में अधिकतम तापमान 35.5 डिग्री और बाड़मेर में 33.3 डिग्री सेल्सियस रहा।



## कांग्रेस परिवारवादी पार्टी, देश का विकास नहीं कर सकती : शाह

दक्षिण भारत राष्ट्रमत  
dakshinbharat.com

जयपुर। केंद्रीय गृह मंत्री अमित शाह ने मंगलवार को कांग्रेस पर निशाना साधते हुए उसे परिवारवादी व दिशाहीन पार्टी बताया तथा कहा कि वह देश का विकास नहीं कर सकती। शाह ने उदयपुर में पार्टी के कार्यकर्ताओं के सम्मेलन को संबोधित करते हुए कहा, 'कांग्रेस पार्टी परिवारवाद पार्टी है। इतना ही नहीं ये दिशाविहीन पार्टी है। उन्होंने कहा, 'भारत का विकास कांग्रेस पार्टी नहीं कर सकती। गरीबों का कल्याण कांग्रेस पार्टी नहीं कर सकती। भारत को सुरक्षित यह कांग्रेस पार्टी नहीं कर सकती। भारत का गौरव कांग्रेस पार्टी नहीं बढ़ा सकती।' शाह ने कहा कि कांग्रेस वाले एफिडेविट देते हैं कि राम का अस्तित्व भी नहीं है। उन्होंने कहा, 'कांग्रेस देश का विभाजन करने पर तुली है। उनके नेता उत्तर भारत, दक्षिण भारत, दो हिस्सों में देश को बांटने की मांग करते हैं।'

भाजपा नेता ने कहा कि कांग्रेस पार्टी ने राम मंदिर के मुद्दे को अटकाकर रखा। शाह ने कहा, 'कांग्रेस ने राम मंदिर के मुद्दे को अटकाकर, लटकाकर व भटकाकर रखा। कहीं पर भी इनकी मंशा नहीं थी कि अयोध्या में राम मंदिर बने।' शाह ने कहा कि प्रधानमंत्री मोदी ने दस साल में देश के पचीस करोड़ लोगों को गरीबी रेखा से बाहर लाने का काम किया। इससे पहले शाह राजस्थान के एक दिवसीय दौरे पर



मंगलवार दोपहर बीकानेर पहुंचे। उन्होंने वहां आगामी लोकसभा चुनाव के मद्देनजर भारतीय जनता पार्टी (भाजपा) की बीकानेर क्लस्टर में लोकसभा चुनाव प्रबंधन समिति की बैठक को संबोधित किया। बीकानेर हवाई अड्डे पर मुख्यमंत्री भजनलाल शर्मा, भाजपा के प्रदेश अध्यक्ष सीपी जोशी व केंद्रीय मंत्री अर्जुनराम मेघवाल सहित अन्य नेताओं ने उनकी अगवानी की।

बीकानेर में केंद्रीय गृह एवं सहकारिता मंत्री अमित शाह राजस्थान के एक दिवसीय दौरे पर मंगलवार दोपहर बीकानेर पहुंचे। उन्होंने आगामी लोकसभा चुनाव के मद्देनजर बीकानेर में भारतीय जनता पार्टी (भाजपा) की बीकानेर 'क्लस्टर' में लोकसभा चुनाव प्रबंधन समिति की बैठक को संबोधित किया। इसके बाद वे उदयपुर

में 'कार्यकर्ता सम्मेलन' को संबोधित करेंगे और शाम को जयपुर में 'प्रबुद्धजन सम्मेलन' में विभिन्न क्षेत्रों के प्रबुद्धजनों के साथ संवाद का कार्यक्रम है। बीकानेर हवाई अड्डे पर मुख्यमंत्री भजनलाल शर्मा, भाजपा की प्रदेश इकाई के अध्यक्ष सी.पी. जोशी और केंद्रीय मंत्री अर्जुनराम मेघवाल सहित अन्य नेताओं ने उनकी अगवानी की।

पार्टी सूत्रों के अनुसार शाह अपने इस एक दिवसीय कार्यक्रम के दौरान तीन क्लस्टर पर ध्यान केंद्रित करेंगे, जिनमें जयपुर, उदयपुर और बीकानेर की तीन लोकसभा सीट शामिल हैं। पिछले साल दिसंबर में राजस्थान की 200 विधानसभा सीटों में से 115 सीट जीतकर सत्ता में आई भाजपा की नजर आगामी आम चुनाव में राज्य की सभी 25 लोकसभा सीट जीतने पर है। हालांकि, करणपुर विधानसभा सीट

पर बाद में हुए चुनाव में भाजपा के उम्मीदवार सुरेंद्रपाल सिंह टी.टी.टी हार गए। पार्टी ने मतदान से पहले ही टीटीटी को मंत्री बना दिया था।

करणपुर सीट पर कांग्रेस उम्मीदवार के निधन के कारण यहां चुनाव बाद में आयोजित किये गये। किसान बहुल क्षेत्र श्रीगंगानगर उत्तरी राजस्थान के बीकानेर संभाग में आता है। माना जा रहा है कि करणपुर में पार्टी के खराब प्रदर्शन को गंभीरता से लेते हुए शाह ने लोकसभा चुनाव की तैयारियों की समीक्षा के लिए अपने दौरे की शुरुआत बीकानेर से की है। बीकानेर केंद्रीय मंत्री अर्जुनराम मेघवाल का गृह क्षेत्र भी है। शाह दोपहर बाद उदयपुर में भाजपा कार्यकर्ताओं की बैठक को संबोधित करेंगे। उदयपुर दक्षिण राजस्थान में एक आदिवासी बहुल क्षेत्र है। गृह मंत्री के कार्यक्रम से पहले कांग्रेस के वरिष्ठ आदिवासी नेता एवं पूर्व राज्य मंत्री महेंद्रजीत सिंह मालवीया सोमवार को भाजपा में शामिल हो गए।

इस कदम को भाजपा के आदिवासी इलाकों विशेष रूप से बांसवाड़ा, झुंझुनू, प्रतापगढ़ जिले और आसपास के क्षेत्रों में अपनी पकड़ मजबूत करने की कोशिश के रूप में देखा जा रहा है। इस इलाके में भारत आदिवासी पार्टी (बीएपी) ने हाल ही में दम दिखाया जब उसने विधानसभा चुनावों में तीन सीट (झुंझुनू में दो और प्रतापगढ़ जिले में एक) जीती जिससे भाजपा और कांग्रेस दोनों के लिए चिंताएं बढ़ गईं।



## रामराज्य की परिकल्पना में सभी का कल्याण निहित : भजनलाल

दक्षिण भारत राष्ट्रमत  
dakshinbharat.com

जयपुर। मुख्यमंत्री भजनलाल शर्मा ने कहा है कि अमृतकाल में भारत को विकसित, आत्मनिर्भर और समृद्ध राष्ट्र बनाने के लिए राम राज्य की सोच और आदर्श पर चलना ही सबसे उपयुक्त है। मुख्यमंत्री मंगलवार को राजस्थान इंटरनेशनल सेंटर में 'अमृत काल के लक्ष्य प्राप्त करने में लोक प्रशासन की भूमिका' विषय पर स्वामी गोविन्द देव गिरि जी महाराज के व्याख्यान के अवसर पर वरिष्ठ प्रशासनिक अधिकारियों एवं लोकसेवकों को संबोधित कर रहे थे। उन्होंने कहा कि किसी भी समाज की उन्नति के लिए धर्म का पालन बहुत आवश्यक है। सही मार्ग पर चलना, राष्ट्रहित तथा हर व्यक्ति को न्याय मिले यह सब धर्म की अवधारणा में निहित है। उन्होंने कहा कि भगवान श्रीराम

ने अपने जीवन में धर्म और मर्यादा के पालन का आदर्श समाज के सामने प्रस्तुत किया। भगवान राम के आदर्शों पर आधारित रामराज्य की अवधारणा में सभी के कल्याण का भाव निहित है। शर्मा ने कहा कि लोक सेवकों को देश एवं प्रदेश की प्राथमिकताओं के अनुसार नीतियां बनानी चाहिए तथा उन नीतियों में नवीनतम तकनीक और नवाचारों को प्रभावी रूप से लागू करना चाहिए। साथ ही, उन्हें सुशासन के लिए पारदर्शिता, जवाबदेही और सर्विस डिलिवरी पर फोकस रखते हुए कार्य करना होगा। उन्होंने कहा कि लोकसेवकों को अपनी भूमिका निष्ठा से निभानी होगी, जिससे आमजन का सुशासन के प्रति विश्वास बना रहे तथा विकसित भारत के निर्माण में सभी अपना योगदान दे सकें।

मुख्यमंत्री ने कहा कि अयोध्या का राम मंदिर वर्तमान में दुनिया का सबसे बड़ा सांस्कृतिक केंद्र है। इस

मंदिर के निर्माण में श्रीराम जन्म भूमि तीर्थ क्षेत्र ट्रस्ट के कोषाध्यक्ष के रूप में स्वामी गोविंद देव गिरि महाराज पर आधारित रामराज्य की अवधारणा में सभी के कल्याण का भाव निहित है। शर्मा ने कहा कि लोक सेवकों को देश एवं प्रदेश की प्राथमिकताओं के अनुसार नीतियां बनानी चाहिए तथा उन नीतियों में नवीनतम तकनीक और नवाचारों को प्रभावी रूप से लागू करना चाहिए। साथ ही, उन्हें सुशासन के लिए पारदर्शिता, जवाबदेही और सर्विस डिलिवरी पर फोकस रखते हुए कार्य करना होगा। उन्होंने कहा कि लोकसेवकों को अपनी भूमिका निष्ठा से निभानी होगी, जिससे आमजन का सुशासन के प्रति विश्वास बना रहे तथा विकसित भारत के निर्माण में सभी अपना योगदान दे सकें।

## कैदियों के हमले में हेड कांस्टेबल घायल, एक कैदी की मौत

जयपुर/दक्षिण भारत। राजस्थान की अजमेर जेल में दो कैदियों के कथित हमले में एक हेड कांस्टेबल घायल हो गया। पुलिस ने बताया कि कथित रूप से हमला करने वाले एक कैदी भी घटना में मौत हो गई। पुलिस ने बताया कि कैदी श्रवण और फरदीन ने हेड कांस्टेबल रहेश पर लोहे की रॉड और ब्लेड से हमला कर दिया जिसमें पुलिसकर्मी गंभीर रूप से घायल

हो गया। पुलिस के एक अधिकारी के मुताबिक, अन्य सुरक्षा कर्मचारियों ने घटना स्थल पर पहुंच कर उन्हें अलग किया। इस दौरान श्रवण भी घायल हो गया। उन्होंने बताया कि घायल पुलिसकर्मी को जिला अस्पताल ले जाया गया और कुछ देर बाद श्रवण को भी अस्पताल में भर्ती कराया गया जहां उसकी मौत हो गई।

## 'राजस्थान विधानसभा शीघ्र होगी डिजिटल'

दक्षिण भारत राष्ट्रमत  
dakshinbharat.com

जयपुर। राजस्थान विधानसभा अध्यक्ष वासुदेव देवनाजी ने कहा है कि विधानसभा को डिजिटल बनाने की प्रक्रिया शीघ्र ही आरम्भ कर दी जायेगी। इसके लिए केन्द्र सरकार की राज्य की विधानसभाओं को डिजिटल बनाने के लिए 'यन नेशन - वन एप्लीकेशन' के तहत नेशनल ई-विधान एप्लीकेशन का उपयोग राजस्थान विधानसभा को डिजिटल बनाये जाने के लिए किया जायेगा।

मंगलवार को विधानसभा में अध्यक्ष वासुदेव देवनाजी की अध्यक्षता में विधानसभा को डिजिटल बनाने के लिए एक बैठक हुई। बैठक में देवनाजी ने नेशनल ई-विधान एप्लीकेशन (नेवा) की जानकारी दी। देवनाजी ने बताया कि इस ई-विधान एप्लीकेशन से राज्य विधानसभा के सदस्यों और अधिकारियों को कार्य करने में आसानी होगी। इस एप्लीकेशन से विधानसभा के सदन से संबंधित विधेयक, रिपोर्ट्स आदि की जानकारी मीडिया, अनुसंधानकर्ता और आम नागरिक देख सकते हैं। इससे

विधानसभा की कार्यवाही पेपर लेस हो सकेगी और स्टेशनरी की बचत भी होगी। ई-विधान एप एन्ड्रोएड और आई.ओ.एस. दोनों तरह के मोबाइल पर चल सकेगा। यह एप ई-यूक और वेबसाइट पर भी उपलब्ध होगा। नेवा के तहत सदन की कार्यवाही विवरण, सदन में रखे जाने वाले पेपर्स, विधेयक से संबंधित जानकारी, समितियों की रिपोर्ट, प्रश्न और उनके जवाब, बुलेटिन, कार्यवाही विवरण, डिजिटल लाइब्रेरी, सूचनाएं और सदस्यों से संबंधित जानकारी एक ही एप्लीकेशन में उपलब्ध होगी।

विधानसभा अध्यक्ष देवनाजी को नेवा के अधिकारियों ने बताया कि नेवा का बीस राज्यो से सदनों को डिजिटल किये जाने का एम.ओ.यू. हो चुका है। उन्नीस राज्यो की डीपीआर बन चुकी है। उन्नीस राज्यो में यह परियोजना स्वीकृत हो गई है और तेरह राज्यो में नेवा के तहत विधानसभाओं को डिजिटल किये जाने हेतु कार्य आरम्भ हो गया है।

बैठक में राजस्थान विधानसभा के प्रमुख सचिव महावीर प्रसाद शर्मा सहित नेवा, एम.आई.सी. और गुजरात विधानसभा में कार्य कर रहे सूचना तकनीकी विशेषज्ञ मौजूद थे।

## हर विधायक का लोकतांत्रिक अधिकार है कि वह किस पार्टी में रहना चाहता है : मालवीय

भरतपुर। राजस्थान विधानसभा अध्यक्ष वासुदेव देवनाजी ने विधायक महेंद्रजीत मालवीय के कांग्रेस छोड़कर भाजपा की सदस्यता ग्रहण करने के मामले में कहा-कि हर विधायक का लोकतांत्रिक अधिकार है कि वह किस पार्टी में रहना पसंद करता है। अपने एक दिवसीय भरतपुर दौरे पर आए देवनाजी ने आज यहां मीडिया के साथ बातचीत करते बताया कि मालवीय ने अपना त्याग पत्र भेरे पास भिजवा दिया है जिसे उन्होंने अभी स्वीकार नहीं किया। उन्होंने कहा कि अब जब भी कोई भी विधायक अपने पद से इस्तीफा देता तो उसे विधानसभा अध्यक्ष से व्यक्तिगत रूप से मिलकर इस बात की सन्तुष्टि करानी होगी वह अपनी रवेच्छा से इस्तीफा दे रहा है। उन्होंने कहा कि पूर्ववर्ती सरकार में इस तरह के प्रकरणों में अलग प्रक्रिया अपनाई जाती थी। देवनाजी के धर्मांतरण को लेकर कानून बनाये जाने की भी आवश्यकता बताई और कहा कि राज्य सरकार इस विषय की गंभीरता को देखते हुए जल्द से जल्द ऐसा कोई कानून लाए जिससे ऐसे मामले रिपेट न हों।

## अरुणाचल प्रदेश और मिजोरम के स्थानीय जनों से राज्यपाल मिश्र ने किया संवाद

दक्षिण भारत राष्ट्रमत  
dakshinbharat.com

जयपुर। राज्यपाल कलराज मिश्र ने अरुणाचल प्रदेश और मिजोरम राज्य के स्थानीय दिवस पर बधाई और शुभकामनाएं दी हैं। राज्यपाल मिश्र ने राजभवन में मंगलवार को इन दोनों ही राज्यों के निवासियों से मुलाकात कर उनसे संवाद भी किया। उन्होंने इस दौरान कहा कि उत्तर-पूर्व के यह दोनों ही राज्य भारत की संप्रभुता से जुड़े जनजातीय संस्कृति और परंपराओं की अनूठी धरोहर लिए हैं। उन्होंने

अरुणाचल प्रदेश और मिजोरम की प्राकृतिक संपन्नता और भेदभाव रहित परस्पर मेलजोल की संस्कृति की भी इस दौरान विशेष रूप से सराहना की। मिश्र ने कहा कि अरुणाचल प्रदेश और मिजोरम विविधता में एकता की भारत भूमि के विशिष्ट उदाहरण हैं। उन्होंने 'एक भारत श्रेष्ठ भारत' के लिए सभी को मिलकर कार्य करने पर भी जोर दिया।

इससे पहले उन्होंने इन दोनों राज्यों की स्थापना से जुड़े इतिहास और संविधान से जुड़ी भारतीय संस्कृति के बारे में भी स्थानीय जनों

से संवाद किया। अरुणाचल प्रदेश और मिजोरम के लोगों ने स्थापना दिवस पर राजभवन में आने के अपने अनुभव साझा कर राज्यपाल मिश्र का आभार जताया। मिजोरम की सुआपुई और सुफेली ने गीत और मिजोरम अरुणाचल के लोगों ने वहां की संस्कृति से जुड़ी समवेत प्रस्तुति दी।

सभी ने बाद में राजभवन स्थित संविधान उद्यान का अवलोकन कर सराहना की। इस अवसर पर राज्यपाल के सचिव गौरव गोयल और प्रमुख विशेषाधिकारी गोविन्द राम जायसवाल भी उपस्थित रहे।



राजस्थान विधानसभा अध्यक्ष वासुदेव देवनाजी ने मंगलवार को यहां विधानसभा में राज्यसभा के लिए नवनिर्वाचित सांसद चुन्नी लाल गरसिया और मदन राठौड़ को बधाई व शुभकामनाएं देते हुए।

## भाजपा के दो उम्मीदवार व सोनिया गांधी राज्यसभा के लिए निर्वाचित

दक्षिण भारत राष्ट्रमत  
dakshinbharat.com

जयपुर। कांग्रेस नेता सोनिया गांधी व भारतीय जनता पार्टी के चुन्नी लाल गरसिया तथा मदन राठौड़ मंगलवार को राजस्थान से राज्यसभा के लिए निर्वाचित घोषित किए गए। विधानसभा के प्रमुख सचिव एवं राज्यसभा के निर्वाचन अधिकारी महावीर प्रसाद शर्मा ने यह जानकारी दी। उन्होंने बताया कि राजस्थान से राज्यसभा के द्विवार्षिक चुनाव-

2024 के लिए तीन सीटों पर तीनों प्रत्याशियों को निर्वाचन घोषित किया गया है। शर्मा ने कांग्रेस उम्मीदवार सोनिया गांधी तथा भारतीय जनता पार्टी के उम्मीदवार चुन्नी लाल गरसिया तथा मदन राठौड़ को निर्वाचित घोषित किया। उल्लेखनीय है राज्यसभा चुनाव 2024 के लिए राज्य में तीन सीटों के चुनाव होना था और तीन उम्मीदवारों ने ही नामांकन पत्र प्रस्तुत किए। चुनाव में मंगलवार को नाम वापसी की अंतिम तारीख थी। किसी प्रत्याशी द्वारा नाम वापस नहीं

लिए जाने पर तीनों उम्मीदवारों को निर्वाचित घोषित किया गया। कार्यक्रम के अनुसार आरक्षक नाम पर मतदान 27 फरवरी को होना था। राजस्थान से राज्यसभा सदस्य डॉ. मनमोहन सिंह (कांग्रेस) और भूपेन्द्र सिंह (भाजपा) का कार्यकाल तीन साल का समाप्त हो रहा है। एक रिक्त सीट पर चुनाव हुआ है क्योंकि भाजपा के राज्यसभा सदस्य किरोड़ी लाल मीणा ने विधायक चुने जाने के बाद दिसंबर में सांसद पद से इस्तीफा दे दिया था। राजस्थान में राज्यसभा की 10 सीटें हैं।



## सुविचार

कोई टूटे तो उसे सजाना सीखो, कोई रुटे तो उसे मनाना सीखो, रिश्ते तो मिलते हैं मुकद्दर से, बस उन्हें खूबसूरती से निगमाना सीखो।

## दक्षिण भारत राष्ट्रमत

## उद्यमिता को बढ़ावा दें

उपराष्ट्रपति जगदीप धनखड़ ने कोचिंग कक्षाओं, प्रतियोगी परीक्षाओं और नौकरी के अवसरों के बारे में जो बयान दिया, उससे सहमत या असहमत हो सकते हैं, लेकिन इसमें कोई संदेह नहीं कि आज विद्यार्थियों को सरकारी पद पाने से इतर अन्य अवसरों की तलाश करने के बारे में भी जरूर सोचना चाहिए। किसी देश की प्रगति और खुशहाली में विभिन्न पेशों से जुड़े लोगों की महत्वपूर्ण भूमिका होती है। मजदूर, किसान, शिक्षक, सैनिक, चिकित्सक, सरकारी कर्मचारी... हर कोई अपने-अपने स्तर पर योगदान देता है। इनके महत्व को समाज द्वारा स्वीकारा जाता है। आजादी के बाद भारत में उद्यमिता को बढ़ावा देने के पर्याप्त प्रयास नहीं हुए, बल्कि शिक्षा का एकमात्र उद्देश्य नौकरी हासिल करना रह गया। नौकरी भी सरकारी होनी चाहिए। निरसंदेह सरकारी अधिकारियों व कर्मचारियों का देश के विकास में बड़ा योगदान है, लेकिन हमें उद्यमिता को भी बढ़ावा देना होगा। हर व्यक्ति को सरकारी नौकरी देना संभव नहीं है। आज भारत की जनसंख्या जिस आंकड़े तक पहुंच गई है, वहां सरकार कितने लोगों के लिए सरकारी नौकरी के अवसरों का सृजन कर सकती है? वहीं, दूसरी ओर इस जनसंख्या के साथ उद्यमिता से संबंधित अपार संभावनाएं जुड़ी हुई हैं। विदेशी कंपनियों हमारे बाजारों से मोटा मुनाफा कमाकर ले जाती हैं। विदेशों में स्थित कई उद्योग भारतीय ग्राहकों की वजह से चल रहे हैं। क्या हम अपनी इस शक्ति व सामर्थ्य का बेहतर ढंग से उपयोग नहीं कर सकते?

भारत में आजादी के बाद बर्नी कई फिल्मों में कारोबारी वर्ग का गलत चित्रण किया गया। लोगों के दिलों-दिमाग में यह बात बैठाने की पुरजोर कोशिश की गई कि 'पढ़ाई-लिखाई के बाद सरकारी नौकरी ढूंढनी चाहिए'... 'जो व्यक्ति किसी भी तरह सरकारी नौकरी पा जाए, वही सफल है'... 'स्वरोजगार करना, दुकान खोलना, अपने पिता के व्यवसाय में हाथ बंटाना... जैसे काम प्रतिभाशाली लोगों के लिए नहीं हैं।' इसका नतीजा यह हुआ कि भारत में अपार संभावनाएं होने के बावजूद उनका ठीक तरह से उपयोग नहीं किया गया। अमेरिका, जापान, सिंगापुर, दक्षिण कोरिया... जैसे देशों में उद्यमिता पर बहुत जोर दिया गया। ये देश जनसंख्या की तुलना में भारत के आस-पास भी नहीं हैं। इन्होंने नवाचार को बढ़ावा दिया, कोरे किताबी ज्ञान के बजाय प्रयोगों को प्रोत्साहन दिया। अमेरिका में स्कूली बच्चे ऐसे लोगों के बारे में पढ़ता-सुनता बड़ा होता है, जिन्होंने उद्यमिता का रास्ता अपनाते हुए कई कीर्तिमान रचे हैं। स्वाभाविक रूप से बच्चों के मन में वैसा बनने के सपने आकार लेने लगते हैं। बच्चों को नया सोचने और नया काम करने के लिए अनुकूल वातावरण दिया जाता है। उन्हें समय-समय पर ऐसे उद्यमियों से मिलने के मौके उपलब्ध कराए जाते हैं, जो अपने प्रयोगों के लिए चर्चा में रहते हैं। अगर कोई बच्चा ज्ञान-विज्ञान के क्षेत्र में अनूठा काम करता है तो उसका पेटेंट दिलाने में मदद की जाती है। ये ही बच्चे भविष्य में उद्योग जगत के बड़े सितारे बनकर चमकते हैं। अगर वैसा वातावरण और प्रोत्साहन भारतीय विद्यार्थियों को उपलब्ध कराया जाए तो यहां भी बड़े-बड़े काम हो सकते हैं। पिछले दिनों राजस्थान में कोटा जिले के एक स्कूली बच्चे द्वारा बनाया गया रोबोट बहुत चर्चा में था, जो किसानों के लिए उपयोगी सिद्ध हो सकता है। ऐसे बच्चे हर जिले में मौजूद हैं। बस, जरूरत है तो उन्हें अनुकूल वातावरण उपलब्ध कराने की और प्रोत्साहन देने की। इसके बाद वे अपने रास्ते खुद बना लेंगे।

## ट्वीटर टॉक

अभी दो दिन पहले ही राष्ट्रीय अधिवेशन में प्रधानमंत्री मोदी जी ने आह्वान किया है और दो नारे दिए गए हैं... अबकी बार 400 पार, एक बार फिर से मोदी सरकार। इसलिए इस बार भी राजस्थान में सभी की सभी सीटों पर विजयी होना है और फिर एक बार ट्रैटिक लगानी है।

-अमित शाह

जम्मू-कश्मीर के विकास की रफ्तार माननीय प्रधानमंत्री श्री नरेंद्र मोदी जी के प्रयासों का परिणाम है। इसी क्रम में अब जम्मू-कश्मीर में श्रीनगर से संगलदान स्टेशन के बीच इलेक्ट्रिक ट्रेन का शुभारंभ होने जा रहा है।

-दीया कुमारी

भारतीय स्वतंत्रता सेनानी, चिंतक एवं प्रसिद्ध अधिवक्ता शरत चन्द्र बोस जी की पुण्यतिथि पर कोटि-कोटि नमन। मां भारती को परतंत्रता की बेड़ियों से मुक्त कराने में दिया गया आपका योगदान हम सभी को सदैव देश सेवा हेतु प्रेरित करता रहेगा।

-राज्यवर्धनसिंह राठौड़

## प्रेरक प्रसंग

## नदी की सीख

एक बार शिक्षक ने बच्चों से पूछा, 'छात्रो, कल हम सारा दिन नदी किनारे थे तो आपको कैसा लगा?' 'नदी का पानी शीतल था' इस तरह सभी का जवाब एक-सा था। मगर एक बालक ने कहा, 'कल मैंने समझा कि नदी हमें हमेशा आगे बढ़ाना सिखाती है यानी नदी की तरह हमें हमेशा बहते ही रहना है। जिस प्रकार नदी अपना रास्ता खुद ढूँढ़ लेती है, वैसा ही हमें भी अपना रास्ता खुद ही बनाना है। रास्ते में चाहे कितनी भी रुकावटें, कितनी भी मुश्किलें क्यों न आएं, हमें रुकना नहीं है, बल्कि हमें तब तक हमें सागर रूपी सफलता न मिले। जो नदी रुक जाती है वो बस एक तालाब या सरोवर बनकर रह जाती है।' तब शिक्षक ने कहा, 'बच्चो यह जीवन एक अपार सम्भावनाओं की बहती नदी के समान है। अब यह आप पर निर्भर करता है कि आप बाल्टी लेकर खड़े हैं या एक कटोरी।'

## राजनीति के शोर में न दब जाए, संदेशखाली की आवाज!

आशीष वशिष्ठ

मोबाइल : 99 3624 7777

बीते कुछ दिनों से पश्चिम बंगाल का संदेशखाली सुर्खियों में बना हुआ है। संदेशखाली से जो खबरें छन-छनकर बाहर आ रही हैं, वो किसी भी संवेदनशील व्यक्ति को व्यथित कर सकती हैं। संदेशखाली पर जितनी रपटें और विमर्शपूर्ण सामने आए हैं, उनके मद्देनजर आश्चर्य होता है कि 2011 से यहां दसियों के अत्याचार, यौन उत्पीड़न और भूमि पर जबर्न कब्जों के सिलसिले जारी रहे हैं, लेकिन मुख्यमंत्री उन्हें झूठ करार दे रही हैं। जो जानकारी आई उसके आधार पर ये कहा जा सकता है कि संदेशखाली में मध्ययुगीन गुलाम प्रथा जिंदा है। संदेशखाली का पूरा मामला प्रवर्तन निदेशालय यानी इंडी की कार्रवाई के बाद लोगों के सामने आया है। बीती 5 जनवरी, 2024 को इंडी के अधिकारियों ने राशन भूदाचार मामले में संदेशखाली के संरक्षकों में तृणमूल नेता शेख शाहजहां से पूछताछ करने पहुंचे हुए थे। तृणमूल के गुंडों की मदद से न सिर्फ नेता शाहजहां शेख फरार हो जाने में कामयाब रहा, बल्कि इस दौरान सरकारी अधिकारियों पर भी हमले भी किए गए थे। इसके बाद से ही स्थानीय लोगों ने अपनी आवाज तेज कर दी और खुलकर सामने आ गए। जो कुछ भी उनके द्वारा बताया गया, वह 21वीं सदी में अकल्पनीय है।

शाहजहां शेख और उसके गुर्गों महिलाओं को अपनी निजी संपत्ति मानकर उठा ले जाते रहे और तृणमूल कार्यालय में रखकर उनका यौन शोषण कर छोड़ देते थे। विवाहित महिला के पति को भी ये कहा जाता कि उसकी पत्नी पर पहला अधिकार शेख का है। किसी भी सुंदर महिला को जबर्न उठाकर ले जाना और उसका यौन शोषण करना संदेशखाली में आम बात थी। जब महिलाओं से पूछा गया कि वे इस अत्याचार के विरुद्ध अब तक खांमोश क्यों रहें तो उनका उत्तर था कि शाहजहां जंग इंडी के डर से फरार हुआ तब जाकर उनमें साहस आया। वह लोगों की जमीनों पर जबर्न कब्जा करने और उनकी मजदूरी छीनकर अतिक्रमण करने का काम करता रहा किंतु तृणमूल कांग्रेस से जुड़ा होने की वजह से उसका हौसला बुलंद था। इंडी की छापेमारी के बाद संदेशखाली



महिला सशक्तीकरण का जीवंत उदाहरण बन गया है। लेकिन महिला होने के बावजूद ममता बैनजर्ग अभी तक अपनी पाटब के कुख्यात नेता पर लग रहे आरोपों पर ध्यान देने के बजाय ये शिफ्टा जोड़ रही हैं कि संदेशखाली आरएसएस का प्रभावक्षेत्र है। महिलाओं पर उनके साथ हुए बलात्कार को साबित करने का दबाव भी बनाया जा रहा है। विवाद बढ़ने के बाद 12 फरवरी को पश्चिम बंगाल के राज्यपाल ने संदेशखाली का दौरा किया। यहां की महिलाओं से मुलाकात के बाद राज्यपाल ने मीडिया से कहा, 'मैंने संदेशखाली की माताओं और बहनों की बातें सुनी, मुझे विश्वास नहीं हुआ कि रबिन्द्र नाथ टैगोर की धरती पर ऐसा भी हो सकता है।' राज्यपाल के बयान से स्थिति की गंभीरता को समझा जा सकता है।

राष्ट्रीय महिला आयोग की फेक्ट-फाइंडिंग टीम की रिपोर्ट से भी संदेशखाली के हालात की भयानकता उजागर हुई है। रिपोर्ट में कहा गया है, गांव की महिलाओं से जुटाई गई गवाहियां परेशान करने वाली हैं, जो वहां व्यापक भय और व्यवस्थित दुश्चक्रण की एक भयावह तस्वीर सामने लाती हैं। इसके मुताबिक, पीड़िताओं ने पुलिस अधिकारियों और तृणमूल कांग्रेस के लोगों की ओर से की गई शारीरिक और यौन हिंसा की वारदातों का जिक्र किया। इससे लगता है कि शाहजहां शेख ने संदेशखाली में अपने गुनाहों का जो साम्राज्य कायम किया था, उसमें पुलिस भी सक्रिय तौर पर शामिल थी। राष्ट्रीय महिला आयोग की रिपोर्ट में कहा गया है कि इस गांव की जिस महिला ने भी अत्याचार के खिलाफ आवाज उठाई, उन्हें उसका खामियाजा भुगतान पड़ा। चारों ओर से दबाव पड़ने पर दिखावे के लिए

करते हैं किंतु जिस इंडिया गठबंधन में तृणमूल भी शामिल है उसकी ओर से संदेशखाली में हुए अत्याचार के विरुद्ध कुछ न कहा जाना चौकता है। सोनिया गांधी और राहुल गांधी की तरफ से भी ममता बैनजर्ग की सरकार का वैसा विरोध नहीं हुआ जैसा अपेक्षित था।

मुख्यमंत्री ममता बैनजर्ग ने विधानसभा में कहा है कि संदेशखाली में आरएसएस का अड्डा है और वहां औरतों को उकसा और बरगला रहा है। यदि संघ किन्हीं आपराधिक गतिविधियों में संलग्न है, तो मुख्यमंत्री और राज्य पुलिस ने उसके खिलाफ कार्रवाई क्यों नहीं की? लेकिन ममता बैनजर्ग ने इस कांड पर अब तक जिस प्रकार का गैर जिम्मेदाराना रवैया दिखाया वह शर्मनाक है। क्या यह संभव हो सकता है कि मुख्यमंत्री ममता बैनजर्ग को जानकारी ही न हो कि उनका 'सिंडिकेट' कहां है? ममता-राज के दौरान तृणमूल के भीतर ही ऐसा सिंडिकेट बना दिया गया है, जो ज्यादातर हिंदू आबादी पर ही दसियों दिखते हैं। पुरुषों को जान से मार देने की धमकियां भी देते हैं। 2021 के विधानसभा चुनाव के दौरान इसी सिंडिकेट ने भाजपा के खिलाफ 273 घटनाएं की थीं। कई कार्यकर्ताओं को भी मार दिया गया था। यह गुंडई पंचायत चुनावों में सरेआम कहर ढहाती रही है। क्या एक महिला मुख्यमंत्री का शासन ऐसा भी हो सकता है कि दसियों खुलेआम हत्याएं और अत्याचार कर सके? इस मामले में सर्वोच्च न्यायालय का रवैया भी निराशाजनक है।

जब किसी स्थान की दर्जनों महिलाएं उन पर हुए अमानुषिक अत्याचार की जानकारी सार्वजनिक रूप से दे रही हों तब तो मुख्यमंत्री को खुद उनसे मिलकर अपराधियों को सजा दिलवाने की पहल करनी चाहिए थी। लेकिन इसके विपरीत वे इसे राजनीतिक मोड़ देकर अपनी पार्टी के साथ जुड़े समाज विरोधी तत्वों को बचाने में जुटी हुई हैं। बेहतर तो ये होता कि कांग्रेस सहित विपक्षी गठबंधन में शामिल अन्य दलों का संयुक्त प्रतिनिधिमंडल संदेशखाली में पीड़ित महिलाओं की बात सुनकर ममता बैनजर्ग को कठघरे में खड़ा करता किंतु वोटीं की राजनीति के कारण महिलाओं के अपमान पर भी अधिकतर पार्टियां मौन साधे बैठी हैं। चूंकि लोकसभा चुनाव नजदीक हैं इसलिए देखा ये होगा कि इतना गंभीर मुद्दा कौन राजनीतिक आरोप-प्रत्यारोप और शोर-शराबे में दबकर न रह जाए। आरोपियों का कड़ी सजा मिलनी चाहिए, जो नज्दीर बनें।

## चिंतन

## अढ़ाई हजार देशी भाषाओं के विलुप्त होने का खतरा

बाल मुकुन्द ओझा

9414441218

अंतर्राष्ट्रीय मातृभाषा दिवस 21 फरवरी को हर साल मनाया जाता है। यह दिवस देश और दुनिया में भाषाई, सामाजिक और सांस्कृतिक विविधता व बहुभाषिता को प्रोत्साहन देने के साथ मातृभाषाओं से जुड़ी जागरूकता फैलाने के उद्देश्य से मनाया जाता है। इसी को दृष्टिगत रखते हुए अंतर्राष्ट्रीय मातृभाषा दिवस की वर्ष 2024 की थीम बहुभाषी शिक्षा अंतर-पीढ़ीगत शिक्षा का एक स्तंभ है रखा गया है। यूनेस्को के मुताबिक देश और दुनिया में 40 प्रतिशत आबादी को उस भाषा में शिक्षा प्राप्त नहीं है जिसे वे बोलते या समझते हैं। फिर भी, बहुभाषी शिक्षा में इसके महत्व की बढ़ती समझ के साथ प्रगति हो रही है, विशेषकर प्रारंभिक स्कूली शिक्षा में, और सार्वजनिक जीवन में इसके विकास के प्रति अधिक प्रतिबद्धता के साथ। आज, 250 मिलियन बच्चे और युवा अभी भी स्कूल नहीं जाते हैं और 763 मिलियन वयस्क बुनियादी साक्षरता कौशल में निपुण नहीं हैं।

मातृभाषा शिक्षा सीखने, साक्षरता और अतिरिक्त भाषाओं के अधिग्रहण का समर्थन करती है। अंतर्राष्ट्रीय मातृभाषा दिवस

प्रत्येक भाषा की गरिमा को स्वीकार करने के लिए मनाया जाता है। यह दिवस हमको इस बात का ध्यान दिलाता है कि भाषा अभिव्यक्ति का साधन मात्र नहीं है यह सांस्कृतिक सेतु भी बनाती है। यूनेस्को द्वारा दुनिया भर के विभिन्न देशों में उपयोग की जाने वाली (पढ़ी, लिखी और बोली जाने वाली) 7 हजार से अधिक भाषाओं की पहचान की गई है। इसी बहुभाषीवाद को मनाने के लिए 21 फरवरी का दिन चुना गया है। यूनेस्को के मुताबिक दुनियाभर में 6000 भाषाएं बोली जाती हैं। यूनेस्को अनुसार वर्तमान में कम से कम 2680 देशी भाषाओं के लुप्त होने का खतरा है। एक रिपोर्ट के मुताबिक भारत में लगभग दो हजार भाषाएं या बोलिया बोली जाती हैं। इनमें से 42.2 करोड़ लोगों की मातृभाषा हिंदी है।

यह सही है कि भाषाओं की दृष्टि से भारत एक समृद्ध देश है। उत्तर भारत के राज्यों को छोड़कर देश में जितने भी राज्य हैं वहां की मातृ भाषा हिंदी नहीं है हालांकि हिंदी को हमने राष्ट्र भाषा के रूप में स्वीकारा है। बंगाल में बंगला, असम में असमी, कर्नाटक में कन्नड़, तमिलनाडु में तमिल, केरल में मलयालम आंध्र में तेलुगु और उड़ीसा में उड़िया का बोलबाला है। कुछ अन्य राज्यों की भाषा भी वहां की स्थानीय भाषा है और वहां हिंदी नहीं बोली जाती। आजादी के बाद यदि हमने अपनी निज भाषा के विकास पर ध्यान दिया होता तो आज हिंदी सम्पूर्ण देश में सर्वत्र मातृ

भाषा के रूप में अपना स्थान बना लेती। हमारी गुलाम मानसिकता का ही यह परिणाम था कि हिंदी मातृ भाषा का अपना दर्जा हासिल नहीं कर पाई। क्षेत्रीय भाषाओं से हमारा कटई विरोध नहीं है। यदि देश के नागरिक अपनी स्थानीय भाषा को मातृ भाषा के रूप में स्वीकारते हैं तो यह उनका जन्मसिद्ध अधिकार है। हमारा विरोध तो विदेशी भाषा से है जिसने हिंदी को आगे नहीं बढ़ने दिया। आज आवश्यकता इस बात की कि हम विश्व मातृ भाषा दिवस जरूर मनाएं लेकिन हिंदी को उसका हक अवश्य दिलायें। दक्षिण के प्रदेश अपनी निज बोली या भाषा को अपनायें इसमें किसी को आपत्ति नहीं है मगर राष्ट्रभाषा के स्थान पर अंग्रेजी को अपनायें यह हमें किसी भी हालत में स्वीकार नहीं है। वे तमिल, कन्नड़ या बंगला को अपनायें हमें खुशी होगी मगर हिंदी के स्थान पर अंग्रेजी थोपे तो यह बर्दाश्त नहीं होगा।

आज आवश्यकता इस बात की है कि हम देश की मातृ और जन भाषा के रूप में हिंदी को अंगीकार करें। अपनी अपनी निज भाषा के साथ हिंदी को स्वीकार कर देश को प्रगति पथ और एक सूत्र में पिरोने के लिए अपने स्वार्थ त्यागें और देश के प्रति अपनी अगाध श्रद्धा का परिचय दें। अंतर्राष्ट्रीय मातृ भाषा दिवस की सार्थकता इसी में है कि हम अपनी क्षेत्रीय भाषाओं की अस्मिता को स्वीकार करने के साथ हिंदी को व्यापक स्वरूप प्रदान कर देश को एक नई पहचान दें। यह देश की सबसे बड़ी सेवा होगी।

## नजरिया

## बच्चों के सर्वांगीण विकास में मातृभाषा की निर्णायक भूमिका

ई. प्रभात किशोर

मोबाइल : 8544128428

यूनेस्को ने विश्व भर में मातृभाषा के प्रसार तथा भाषाई एवं सांस्कृतिक परंपराओं के बारे में जागरूकता लाने और समझ, सहिष्णुता एवं संवाद के आधार पर एकजुटता को प्रेरित करने की दृष्टि से 21 फरवरी को अंतर्राष्ट्रीय मातृभाषा दिवस घोषित किया है। संस्था का मानना है कि प्रारंभिक वर्षों से ही बच्चों को प्रथम भाषा या मातृभाषा पर आधारित शिक्षा दी जानी चाहिए क्योंकि पूर्व बालपन देखभाल एवं शिक्षा ही कोरे बालमन के सीखने की बुनियाद है।

मातृभाषा आमतौर पर यह भाषा होती है जिसे बच्चा घर पर परिवार के सदस्यों के साथ बोलता एवं समझता है। मातृभाषा में शिक्षा का तात्पर्य तब सिद्ध होता है जब एक विद्यालय अपने बच्चे की भाषा को कक्षा और स्कूल के पाठों में समावेशित करने में सफल होता है। मातृभाषा मानसिक, सामाजिक और सांस्कृतिक विकास में अहम भूमिका अदा करती है। भाषा भले ही एक-दूसरे से संवाद का जरिया हो, लेकिन मातृभाषा एक ऐसी बीज है जो हमें अपनी जड़ों और अजूबी संस्कृति से जुड़े रहने में सहायक होती है। नौनिहालों को जब मातृभाषा

में पढ़ाया जाता है, तो उनके सीखने एवं ज्ञान ग्रहण करने की गति अपेक्षाकृत अधिक होती है, क्योंकि जब वे अपनी मातृभाषा के माध्यम से अपना विकास करते हैं तो साथ-साथ साक्षरता और आलोचनात्मक सोच जैसी अन्य बुनियादी कौशलों को भी आत्मसात करते हैं। एक सशक्त मातृभाषा बच्चों को दूसरी या अतिरिक्त भाषा सीखने के लिए आवश्यक कौशल से लैस करती है। जब कोई व्यक्ति मातृभाषा में निपुण होता है तो उसमें संज्ञानात्मक और बौद्धिक विकास अपेक्षाकृत तेजी से होता है। मातृभाषा में सीखने वाले बच्चे विद्यालय के वातावरण में सहज महसूस करते हैं और विषयवस्तु को बेहतर ढंग से आत्मसात करते हैं। ऐसे बच्चों को पाठ्यक्रम की बेहतर समझ होती है और जब वे आगे के वर्षों में दूसरी भाषा में स्थानांतरित होते हैं तो सीखे गए कौशल को उन्हें दोबारा नहीं पढ़ाना पड़ता है। माता-पिता एवं बच्चे की आपसी संवाद में बढोतरी देखी जाती है क्योंकि माता-पिता विद्यालय द्वारा प्रदत्त गृह-कार्यों में आसानी से सहायता करते हैं। मातृभाषा को जानने से बच्चों में आत्मविश्वास एवं आत्म-सम्मान बढ़ता है।

वैश्विक स्तर पर सभी बच्चों को अपनी मातृभाषा में शिक्षा के अधिकार की गारंटी का सपना अभी कोसों दूर है। अधिकतर देशों में अधिकांश

विद्यार्थियों को उनकी मातृभाषा से इतर भाषा में शिक्षा दी जा रही है, जो सीधे-सीधे प्रभावी ढंग से उनके सीखने एवं समझने की क्षमता से समझौता करता है। विश्व की लगभग 40 प्रतिशत जनसंख्या उस भाषा में शिक्षा से दूर है, जिसे वे सहजतापूर्वक बोलते एवं समझते हैं। हमारे देश में भी वैश्वीकरण के नाम पर मातृभाषा की अक्सर उपेक्षा की जाती है तथा इसे हीन भावना से देखा जाता है। वर्तमान शिक्षा प्रणाली ने विद्यालयों, खासकर अंग्रेजी माध्यम के विद्यालयों में, शिक्षा के माध्यम के रूप में मातृभाषा को पूरी तरह से नजरअंदाज कर दिया है। स्थानीय स्तर पर शिक्षक भी अंग्रेजी में इतने परांगत नहीं हैं। न तो वे आवश्यक ज्ञान को बच्चों में हस्तांतरित करने में सक्षम होते हैं और न ही शिक्षार्थी इसे सहज रूप से ग्रहण करने की स्थिति में होते हैं, जिसके परिणामस्वरूप बच्चों के मन-मस्तिष्क में आधे-अधूरे रटत ज्ञान का समावेश ही हो पाता है। जिन बच्चों की मातृभाषा विद्यालयों में शिक्षा की भाषा नहीं है, उनके विद्यालय छोड़ने या प्रारंभिक कक्षाओं में असफल होने की संभावना अधिक होती है। राष्ट्रीय शिक्षा नीति 2020 ने शिक्षा व्यवस्था में बुनियादी स्तर पर मातृभाषा के अनिवार्य उपयोग पर बल दिया है। इस नीति की कंडिका 4.11 में कहा गया है कि कम से कम कक्षा 5 तक, अच्छा हो कि कक्षा 8 तक और उससे आगे

भी मातृभाषा/घर की भाषा/स्थानीय भाषा/क्षेत्रीय भाषा को ही शिक्षा का माध्यम रखा जाए। मातृभाषा में ही उच्च गुणवत्ता वाले पाठ्यपुस्तक विकसित किए जायेंगे। जिन बच्चों की घरतू भाषा प्रचलित शिक्षा के माध्यम से भिन्न होगी, उनके साथ शिक्षकों को द्विभाषी शिक्षण सामग्री सहित द्विभाषी दृष्टिकोण का उपयोग करने के लिए प्रोत्साहित किया जाएगा।

भारत में मातृभाषा के प्रयोग को बढ़ावा देने के लिए प्रत्येक वर्ष विद्यालयों में निम्न उद्देश्यों की पूर्ति हेतु मातृभाषा दिवस मनाया जाता है - (1) हमारे देश में भाषाई विविधता में एकता के पक्ष को उजागर करना, (2) न केवल संबंधित मातृभाषा, बल्कि अन्य भारतीय भाषाओं के उपयोग को भी प्रोत्साहित करना, (3) भारत में विविध संस्कृति, साहित्य, शिल्प, प्रदर्शन कला, लिपि एवं रचनात्मक अभिव्यक्ति के विभिन्न अयव्यों को समझना।

समग्र शिक्षा और ज्ञान को सीखने और विकसित करने हेतु मातृभाषा को एक प्रभावी उपकरण के रूप में उपयोग किया जा सकता है। सरकार को बच्चों के सीखने के कौशल को सुरक्षित एवं संरक्षित रखने हेतु देश के सभी सरकारी और निजी विद्यालयों में मातृभाषा के प्रयोग से संबंधित प्रावधानों को सख्ती से लागू करना चाहिए।

## महत्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act). Group Editor - Shreekanth Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. Regn No. RNI No.: TNHM / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी वर स्वयं प्राप्त करें। दक्षिण भारत राष्ट्रमत समूह उपायों के लिए विधानमंडलियों द्वारा किए जा रहे किसी प्रकार के बदों के लिए जिम्मेदार नहीं है। अगर विधानमंडल विज्ञापन में किया जा रहा है तो वहां पर कोई भी कार्यवाही नहीं करनी है। दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरदाई नहीं बना सकता। दक्षिण भारत राष्ट्रमत

## प्रमाण पत्र



भोपाल में भारतीय जनता पार्टी के नवनिर्वाचित राज्यसभा सांसद एल.मुत्तुरंगन, माया नारोलिया और बंशीलाल गुर्जर ने मध्य प्रदेश विधानसभा पहुंचकर रिटर्निंग ऑफिसर से राज्यसभा सांसद का प्रमाण पत्र प्राप्त लेते हुए।

# भारत ने गरीबी और मुखमरी से निपटने के लिए 10 लाख डॉलर का योगदान दिया

दक्षिण भारत राष्ट्रमत  
dakshinbharat.com

संयुक्त राष्ट्र। गरीबी और मुखमरी से निपटने के उद्देश्य से स्थापित किये गये एक कोष में भारत ने दस लाख अमेरिकी डॉलर का योगदान दिया है। इस कोष को भारत, ब्राजील और दक्षिण अफ्रीका द्वारा स्थापित किया गया है। संयुक्त राष्ट्र में भारतीय राजदूत रुचिरा कंबोज ने गरीबी और मुखमरी उन्मूलन कोष (आईबीएसए कोष) के लिए योगदान के रूप में सोमवार को संयुक्त राष्ट्र दक्षिण-दक्षिण



सहयोग कार्यालय (यूएनओएसएससी) के निदेशक दिना अल-खतीब को 10 लाख अमेरिकी डॉलर का चेक सौंपा।

इस अवसर पर कंबोज ने कहा कि भारत की अध्यक्षता में हुये जी20 शिखर सम्मेलन में जनता का, जनता द्वारा और जनता के

लिए विकास पर ध्यान केंद्रित किया गया था। उन्होंने कहा, इसीलिए भारत आईबीएसए कोष का समर्थन करने के लिए प्रतिबद्ध

है। हमारा मानना है कि इसके जरिए 'ग्लोबल साउथ' में लाखों लोगों के जीवन पर सकारात्मक असर पड़ा है और सहयोग की भावना मजबूत हुई है। संयुक्त राष्ट्र में भारत के स्थायी मिशन द्वारा जारी एक विज्ञापन में कहा गया कि आईबीएसए (भारत, ब्राजील और दक्षिण अफ्रीका) में शामिल प्रत्येक देश विकासशील देशों में परिवर्तनकारी परियोजनाओं के लिए साझेदारी और समर्थन की भावना के साथ कोष में सालाना 10 लाख डॉलर का योगदान देते हैं। इस कोष की स्थापना 2004 में की गई थी और इसका संचालन 2006 से शुरू हुआ।

## अनुच्छेद 370 जम्मू-कश्मीर के विकास की राह में सबसे बड़ी बाधा था: मोदी

दक्षिण भारत राष्ट्रमत  
dakshinbharat.com

जम्मू। प्रधानमंत्री नरेन्द्र मोदी ने मंगलवार को कहा कि जम्मू-कश्मीर को विशेष दर्जा देने वाला अनुच्छेद 370 पूर्ववर्ती राज्य के विकास की राह में सबसे बड़ी बाधा था। मोदी ने यह भी कहा कि अनुच्छेद 370 के अधिकतर प्रावधानों को समाप्त करने के बाद जम्मू-कश्मीर ने सभी इलाकों और सभी क्षेत्रों में संतुलित विकास देखा है जो अब एक केंद्रशासित प्रदेश है। जम्मू-कश्मीर के लिए 32,000 करोड़ रुपये से अधिक की कई परियोजनाओं और देश के अन्य हिस्सों के लिए 13,500 करोड़ रुपये की परियोजनाओं की शुरुआत करने के बाद एक रैली को संबोधित करते हुए उन्होंने यह भी कहा कि सरकार पहली बार जम्मू-कश्मीर में लोगों के दरवाजे पर पहुंची है। उन्होंने कहा, यह मोदी का गारंटी है और यह जारी रहेगा। प्रधानमंत्री ने कहा कि अनुच्छेद 370 जम्मू-कश्मीर में सर्वांगीण विकास लाने में मुख्य बाधा था जिसे भारतीय जनता पार्टी (भाजपा) की सरकार ने निरस्त कर दिया। मोदी ने मंगलवार को कहा कि जम्मू-कश्मीर को 'परिवारवाद' की राजनीति से मुक्ति



मिल रही है और यह पूर्ववर्ती प्रदेश आज विकसित होने के संकल्प के साथ आगे बढ़ रहा है। उन्होंने कहा, एक दो दिन भी थे, जब जम्मू-कश्मीर से सिर्फ निराशा की खबरें आती थीं। बम, बंदूक, अपहरण, अलगाव... ऐसी ही बातें जम्मू-कश्मीर का दुर्भाग्य बना दी गई थीं। लेकिन आज जम्मू-कश्मीर विकसित होने के संकल्प के साथ आगे बढ़ रहा है। प्रधानमंत्री ने कहा कि जम्मू-कश्मीर बहुत दशकों तक परिवारवाद की राजनीति का शिकार रहा है और परिवारवाद की राजनीति करने वालों ने हमेशा सिर्फ अपना स्वार्थ देखा, जनता के हितों की चिंता नहीं

की। उन्होंने कहा, परिवारवाद की राजनीति का सबसे ज्यादा अगर कोई नुकसान उठाता है, तो हमारे युवा उठाते हैं। जो सरकारें सिर्फ एक परिवार को आगे बढ़ाने में जुटी रहती हैं, वो सरकारें अपने राज्य के दूसरे युवाओं का भविष्य ताक पर रख देती हैं। उन्होंने कहा कि ऐसी परिवारवादी सरकारें, युवाओं के लिए योजनाएं बनाने पर भी प्रथमिकता नहीं देती। उन्होंने कहा, सिर्फ अपने परिवार के बारे में सोचने वाले लोग कभी आपके परिवार की चिंता नहीं करेंगे। मुझे खुशी है कि जम्मू-कश्मीर को इस परिवार राजनीति से मुक्ति मिल रही है। प्रधानमंत्री ने कहा कि

उन्होंने 'विकसित जम्मू-कश्मीर' का संकल्प लिया है। उन्होंने कहा, विकसित भारत का मतलब है विकसित जम्मू-कश्मीर। उन्होंने कहा, मुझे आप पर विश्वास है कि हम विकसित जम्मू-कश्मीर बनाकर रहेंगे। 70-70 साल से अधूरे आपके सपने आने वाले कुछ ही वर्षों में मोदी पूरे करके देगा।

जम्मू-कश्मीर में जी20 के सफल आयोजन का उल्लेख करते हुए उन्होंने कहा कि जब यहां ऐसे आयोजन होते हैं तो इसकी गूंज बहुत दूर तक पहुंचती है। उन्होंने कहा, पूरी दुनिया, जम्मू-कश्मीर की सुंदरता, यहां की परंपरा-संस्कृति और आप सभी के स्वागत से बहुत प्रभावित हुई है। आज हर कोई जम्मू-कश्मीर आने के लिए तत्पर है। प्रधानमंत्री ने कहा कि भारत के संविधान में जिस सामाजिक न्याय का भरोसा दिया गया है, वह भरोसा पहली बार जम्मू-कश्मीर के सामान्य जन को भी मिला है। उन्होंने कहा, हमारे शरणार्थी परिवार हों, वाल्मिकी समुदाय हों, सफाई कर्मचारी हों, उनको लोकतांत्रिक हक मिला है। अब जम्मू-कश्मीर का कोई भी इलाका पीछे नहीं रहेगा, सब मिलकर आगे बढ़ेंगे। यहां जो लोग दशकों तक अभाव में जी रहे थे, उन्हें भी आज सरकार के होने का एहसास हुआ है।



## सलमान खान-राम चरण ने लॉन्च किया फिल्म 'ऑपरेशन वेलेंटाइन' का ट्रेलर

मुंबई/एजेन्सी

बॉलीवुड अभिनेता सलमान खान और दक्षिण भारतीय अभिनेता राम चरण ने वरुण तेज-मानुषी खिल्वर की फिल्म 'ऑपरेशन वेलेंटाइन' का ट्रेलर लॉन्च किया। वरुण तेज की एरियल एक्शन फिल्म 'ऑपरेशन वेलेंटाइन' को हिंदी और तेलुगु में शूट किया गया

है, जहां हिंदी ट्रेलर सलमान खान ने जारी किया। वहीं, फिल्म का तेलुगु ट्रेलर का अनावरण राम चरण ने किया। 'ऑपरेशन वेलेंटाइन' में वरुण तेज और मानुषी खिल्वर एक वायु सेना पायलट और एक रडार अधिकारी की भूमिका निभा रहे हैं। 'ऑपरेशन वेलेंटाइन' देश की वायु सेना के नायकों के अदम्य साहस और देश की रक्षा के लिए

उनके सामने आने वाली चुनौतियों के इर्द-गिर्द घूमती है। 'ऑपरेशन वेलेंटाइन' सोनी पिक्चर्स इंटरनेशनल प्रोडक्शंस, संदीप मुद्गा की रेनेसा पिक्चर्स द्वारा निर्मित और गॉड ब्लेस एंटरटेनमेंट (वकील काना) और नंदकुमार अब्बिनेनी द्वारा सह-निर्मित है। इसका निर्देशन शक्ति प्रताप हाड़ा ने किया है।

## 30 साल के बाद मैंने 'समय' कमाया है : मनीषा कोइराला

मुंबई/एजेन्सी

एक्ट्रेस मनीषा कोइराला ने अपने फैंस की बातों का जवाब देते हुए बताया कि आखिर वह इन दिनों क्या कर रही हैं। तीन दशकों से अधिक लंबे करियर के बाद एक्ट्रेस ने बताया कि उन्होंने अब अपने आप को टाइटन दिया है। मनीषा ने इंस्टाग्राम पर अपनी कई फोटोज शेयर की और लिखा, 'बहुत से लोग मुझसे पूछते हैं कि मैं इन दिनों क्या कर रही हूँ, लेकिन कभी-कभी ऐसा लगता है कि आप 53 साल की उम्र में पूछ रहे हैं कि आप ज्यादा कुछ नहीं कर सकते।' उन्होंने आगे कहा, 'मुझे बात से भी खुश है कि मैं जीवन में अलग-अलग चीजों का स्वाद चख रही हूँ, केवल वही चीजें कर रही हूँ जो मुझे पसंद हैं। कभी-कभी कुछ नहीं करना, अपनी बिलियाँ और कुत्तों के साथ समय बिताने के अलावा मैं किताब पढ़ने, संगीत सुनने और आध्यात्मिकता को समय देती हूँ। जिमिंग के साथ मैं वर्ल्ड टूर का भी आनंद लेती हूँ।'



30 साल के करियर में 100 फिल्मों में काम करने के बाद अब उन्हें लगता है कि उन्होंने कुछ समय अपने लिए कमाया है। फैंस से लड़ने वाली अभिनेत्री ने कहा कि भगवान की कृपा से अच्छे लोग उनके आसपास हैं। मनीषा ने कहा, 'मैं उनके प्यार और देखभाल में डूबी हुई हूँ, मैंने अपने जीवन का अधिकांश समय एक व्यस्त शहर में अकेले गुजारा है। यह मत भूलिए कि

एक सेलिब्रिटी होने के नाते कई उतार-चढ़ाव का सामना करना पड़ता है, अच्छे और बुरे लोगों का सामना करना पड़ता है। उन्होंने कहा, 'मुझे लगता है कि आपके अकेले समय में भगवान अपना रास्ता बनाते हैं और मेरे पास मुझे भर सच्चे दोस्त थे, मेरी यादें मेरे दिल का कालातीत खजाना हैं।' मनीषा ने 1989 में नेपाली फिल्म 'फेरी भेटौला' से अभिनय की दुनिया में कदम रखा। 1991 में उन्होंने हिंदी फिल्म 'सौदागर' में अभिनय किया। उन्होंने '1942 : ए लव स्टोरी', 'बॉम्बे', 'इंडियन', 'गुप्त : द हिडन ट्रूथ', 'खामोशी : द म्यूजिकल', 'दिल से..', 'कबे धागे' और 'एक छोटी सी लव स्टोरी' सहित कई अन्य प्रशंसित फिल्मों में अभिनय किया है। वह आली बार संजय लीला भंसाली की 'हीरा मंडी' में दिखाई देंगी, जो ब्रिटिश राज के खिलाफ भारतीय स्वतंत्रता आंदोलन के दौरान लाहौर के रेड-लाइट एरिया हीरा मंडी में तलाशकों के जीवन की कहानियां बताती है।

## हम गौरवान्वित हो रहे हैं कि फिर राम युग आ रहा है: धामी

दक्षिण भारत राष्ट्रमत  
dakshinbharat.com

अयोध्या। उत्तराखंड के मुख्यमंत्री पुष्कर सिंह धामी ने मंगलवार को अयोध्या पहुंचकर रामलला के दर्शन-पूजन किये और कहा कि आज हम गौरवान्वित हो रहे हैं कि फिर से राम युग शुरू हो रहा है। पुष्कर सिंह धामी मंत्रिमंडल के पांच सहयोगी- वरिष्ठ मंत्री सतपाल महाराज, रेखा आर्य, धन सिंह रावत, प्रेमचंद अग्रवाल और सुबोध उनियाल के साथ यहां पहुंचे। इनके अलावा राज्यसभा सदस्य नरेश बंसल भी मौजूद रहे। भारतीय जनता पार्टी उग्र इकाई के मीडिया प्रभारी मनीषा वीक्षित ने 'पीटीआई-भाषा' को बताया कि अयोध्या में मुख्यमंत्री पुष्कर सिंह




धामी और उनके मंत्रिमंडल के सहयोगी बेहद उत्साहित और भक्ति भाव में डूबे हुए नजर आए। दीक्षित ने बताया कि अयोध्या में महर्षि वाल्मिकी अंतरराष्ट्रीय हवाई अड्डा में पहुंचने पर मुख्यमंत्री धामी और उ न क' सहयोगियों का भव्य स्वागत हुआ। इस दौरान पूरा परिसर जय श्रीराम के नारा से गुंज उठा। यहां से वह राम जन्मभूमि के लिए रवाना हुए। उन्होंने बताया कि मुख्यमंत्री एवं उनके सहयोगी श्री अयोध्या धाम में प्रभु राम को साक्षात् नमन कर पूजा अर्चना की। राम लला के लिए मुख्यमंत्री उपहार लेकर आए जिनको प्रभु के चरणों में

समर्पित किया। प्रभु श्री राम लला के दर्शन के समय श्री राम जन्मभूमि तीर्थ क्षेत्र ट्रस्ट के महासचिव चंदा राय जी, ट्रस्ट के सदस्य दिनेंद्र दास जी, विश्व हिंदू परिषद (विहिप) के केंद्रीय मंत्री राजेंद्र पंकज साथ रहे। धामी ने कहा, श्रीराम का उत्तराखंड से अटूट संबंध है। सरयू नदी का उद्गम स्थल जिसके तट पर श्रीराम के पिता एवं महाराज दशरथ ने संतान प्राप्ति के लिए अनुष्ठान किया था, वह बागेश्वर जिले में है। हमारा गहरा संबंध है और उत्तराखंड के लोग हमेशा यहां आये। धामी ने कहा, लखनऊ विश्वविद्यालय में छात्र रहते हुए बहुत बार अयोध्या आया और तब भगवान रामलला को टेंट में देखकर उस समय मन भावुक हो जाता था, लेकिन आज हम गौरवान्वित हो रहे हैं कि फिर से राम युग शुरू हो रहा है।

## टेलीविजन शो 'अनुपमा' के अभिनेता ऋतुराज सिंह का निधन

मुंबई/एजेन्सी

टेलीविजन शो 'अनुपमा' और 'बद्रीनाथ की दुल्हनिया' सहित कई फिल्मों में नजर आए प्रसिद्ध अभिनेता ऋतुराज सिंह का उनके घर पर मंगलवार तड़के दिल का दौरा पड़ने से निधन हो गया। यह जानकारी उनके करीबी दोस्त ने साझा की है। वह 59 वर्ष के थे। पेट की शिकायत के कारण उन्हें अस्पताल में भर्ती कराया गया था और कुछ ही दिन पहले उन्हें छुट्टी दी गई थी। उनके करीबी दोस्त अमित बहल ने 'पीटीआई-भाषा' को बताया कि देर रात 12:30 बजे के आसपास दिल का दौरा पड़ने से उनका निधन हो गया। उनके परिवार में उनकी पत्नी और दो बच्चे हैं। ऋतुराज सिंह टीवी सीरीयल के साथ-साथ ओटीटी शो में भी जाना पहचाना चेहरा थे। उन्होंने 'बनेगी अपनी बात', 'हिटलर वीदी', 'शपथ', 'अदालत', 'दीया और



बाती हम' जैसे टीवी सीरीयल में भूमिका निभाई थी। इसके अलावा वह हिंदी फिल्मों और ओटीटी शो जैसे 'बंदिश बेंडिस्ट', 'मेड इन हेवन' और 'इंडियन पुलिस फोर्स' में सहायक भूमिकाओं में नजर आए थे। बहल ने कहा कि उन्हें अभिनेता पलवी जोशी से सिंह के निधन के बारे में पता चला। हालांकि, अभी अंतिम संस्कार कब किया जाएगा, इसकी जानकारी नहीं है।

## तय मानसिकता के साथ फिल्म देखना सही तरीका नहीं : यामी गौतम

मुंबई/एजेन्सी



एक्ट्रेस यामी गौतम धर का मानना है कि सिनेमा हॉल यह जगह है, जहां दिमाग को किसी भी बोझ या विचारधारा से पूरी तरह मुक्त होना चाहिए। आगामी फिल्म 'आर्टिकल 370' की रिलीज का इंतजार कर रही एक्ट्रेस ने कहा, 'कलाकारों और दर्शकों के लिए यह जरूरी है कि वे फिल्मों को साफ-सुथरी नजर से देखें और किसी भी पुरानी धारणा से प्रभावित न हों। पिछले कुछ महीनों में दर्शकों की ओर से 'एनिमल' और 'डंकी' जैसी फिल्मों पर अलग-अलग प्रतिक्रियाएं देखी गई हैं। यह बात आगामी फिल्म 'आर्टिकल 370' के साथ भी है। फिल्म की कहानी एक ऐसे विषय को छूती है, जिसने

को राय के मामले में विभाजित कर दिया है। यामी ने अपनी फिल्म की रिलीज से पहले आईएनएस से बात की और सिनेमा में अपनी यात्रा और आधुनिक विमर्श में सोशल मीडिया की भूमिका के बारे में बताया। दर्शकों की प्रतिक्रियाओं के बारे में बात करते हुए यामी ने बताया कि उन्होंने अब तक रणवीर कपूर-स्टारर 'एनिमल' नहीं देखी है। उन्होंने कहा, 'यदि आप पूर्व धारणा के साथ किसी फिल्म में काम कर रहे हैं या फिल्म देख रहे हैं तो आप कभी भी फिल्म का आनंद नहीं ले पाएंगे। आपका निर्णय पहले से ही अस्पष्ट है तो आप इस पर निष्पक्ष राय नहीं दे पाएंगे।'

यामी ने आगे कहा, आपको क्या पसंद है, क्या पसंद नहीं है, यह आपकी व्यक्तिगत सोच है। आपको इस पर काम भी रहना चाहिए। लेकिन पहले से तय मानसिकता के साथ फिल्म देखना सही तरीका नहीं है। यामी ने आईएनएस से कहा, जहां तक धृवीकरण की बात है तो आज हर चीज पर लोगों की अलग-अलग राय है। सोशल मीडिया ने ऐसे में आग में घी डालने का काम किया है, क्योंकि यह बड़ी संख्या में लोगों

तक पहुंचने का सबसे आसान तरीका है। उन्होंने कहा, 'एक कलाकार के रूप में मेरा काम उत्कृष्टता का पीछा करना है, अच्छी भूमिकाएं निभाने के लिए सम्मोहक कहानियों को सामने लाना है और अच्छे सिनेमा का हिस्सा बनना है, यही यह इरादा है जिसके साथ मैं काम करती हूँ। अभिनेत्री ने अपनी आगामी फिल्म के बारे में भी बात की और कहा कि यह फिल्म भारत के संविधान के विवादास्पद 'अनुच्छेद 370' को निरस्त करने के पीछे की कहानी को बताती है। यामी ने कहा, 'आर्टिकल 370' सिर्फ एक आर्मी ऑपरेशन के बारे में नहीं है, फिल्म बताती है कि कैसे 'आर्टिकल 370' को हटाने की ऐतिहासिक घटना को अंजाम दिया गया था। कन्नड़ फिल्म 'उल्लासा उल्लाहा' से फिल्मों में अपना सफर शुरू करने वाली अभिनेत्री ने सिनेमा में लगभग डेढ़ दशक पूरा कर लिया है। यामी ने कहा, 'मैं वास्तव में अपनी सिनेमाई यात्रा पर पीछे मुड़कर नहीं देखती। मैं यह भी नहीं सोचती कि मैं इतने लोगों की अलग-अलग राय हूँ। मैं कम उम्र में इंडस्ट्री में शामिल हो गया थी, आज मैं जहां हूँ, बहुत खुश हूँ।

## वेब सीरीज 'पूर्वाचल' का ट्रेलर रिलीज

मुंबई/एजेन्सी

भोजपुरी सिनेमा के जानेमाने अभिनेता दिनेश लाल यादव निरहुआ और यूट्यूब क्रीन आम्बपाली दुबे की वेब सीरीज 'पूर्वाचल' का ट्रेलर रिलीज हो गया है। पूर्वाचल वेब सीरीज का निर्माण यशो फिल्म्स प्राइवेट लिमिटेड के बैनर से हुआ है। यह फिल्म 21 फरवरी को ओटीटी ऐप सोजाल पर रिलीज की जाएगी। इसे लेकर दिनेश लाल यादव निरहुआ ने कहा कि यह एक अभूतपूर्व वेब सीरीज है जिसकी कहानी सत्य घटनाओं से प्रेरित कहा जा सकता है। यह पूर्वाचल के लोगों की अपनी कहानी है। इसलिए हम पूर्वाचल की जनता से आग्रह करेंगे कि विशेष कर अपनी इस कहानी को जरूर देखें और अपनी प्रतिक्रिया से अगगत कराएं। उन्होंने कहा कि अभय सिन्हा की पहल पर इस वेब सीरीज का निर्माण हुआ है और हम इसकी सराहना भी करते हैं कि उन्होंने भोजपुरी में भी



एक शानदार शुरुआत की है, क्योंकि जिस दौर में दुनिया भर में सिनेमा आ चुकी है, उसे दौर में अब भोजपुरी काफी पदार्पण इस सीरीज के माध्यम से हो रहा है यह हम सबों के लिए गर्व की बात है। वहीं निर्माता उन्होंने कहा कि अभय सिन्हा की वेब सीरीज की शूटिंग साल 2023 मुंबई में की गई है, जिसके निर्देशक धीरज पंडित हैं। पूर्वाचल भोजपुरी

की पहली फुल प्लेज वेब सीरीज है, जिसका ट्रेलर दर्शकों के सामने है। यह एक बेहद ही दमदार कहानी पर आधारित है और ये वेब सीरीज पूर्ण रूप से भोजपुरी भाषा में है। यूं तो पूर्वाचल पर कई सारी सीरीज बन चुकी हैं लेकिन उनकी ये कहानी बाकियों से काफी अलग है, इसका अंदाजा इसके ट्रेलर से आप लगा सकते हैं।



## अवलपुंदराई पार्वनाथ तीर्थ में बाफना परिवार ने किया ध्वजारोहण

### ध्वजारोहण पर 200 तीर्थ यात्रियों का हुआ सम्मान

दक्षिण भारत राष्ट्रमत  
dakshinbharat.com

इरोड। शहर के करीब प्राचीन पार्वनाथ तीर्थ में मंगलवार का आचार्यश्री विजलबलभसूरी समुदाय के पन्चास सूर्योदयविजयजी के सान्निध्य में ध्वजारोहण किया गया। इस मौके पर कोयम्बदूर जैन संघ के शांतिबाई गंभीरमल बाफना परिवार द्वारा आयोजित अवलपुंदराई पार्वनाथ तीर्थ संघ के संकेत तीर्थयात्रियों का तीर्थ के पदाधिकारियों ने स्वागत किया। इस मौके पर संघ के अध्यक्ष रमेश बाफना ने सभी का स्वागत किया तथा कार्यक्रम का संचालन सचिव संतोष मेहता ने किया।

इस मौके पर ध्वजारोहण की शोभायात्रा निकाली गई जिसमें कोयम्बदूर संघ के तीर्थ यात्री शामिल



हुए। इस मौके पर पन्चासश्री ने कहा कि दक्षिण भारत में अवलपुंदराई पार्वनाथ तीर्थ का अलग ही महत्व है। इस तीर्थ की प्रतिमा बहुत ही प्राचीन है और उसके दर्शन मात्र से ही सभी दुखों का नाश होता है। इस मौके पर लाभार्थी परिवार के जयंतिलाल, अरुण, श्रेणिक, अनमोल, नील, कमलेश बाफना सहित अशोक मेहता का संघ द्वारा सम्मान किया गया। इस मौके पर ध्वजा के लाभार्थी बाफना परिवार ने ध्वजारोहण किया। ध्वजारोहण के

बाद कोयम्बदूर, ईरोड की महिलाओं सहित अन्य महिला मंडल ने भक्ति का आयोजन किया। इस संघ में सेवा देने वाले गोड्याड सेवा मंडल के कैप्टन संजय छाजेड, सहकैप्टन हितेश बम्बोली, कोषाध्यक्ष संदीप पुनमिया का संघ द्वारा सम्मान किया गया। तीर्थ यात्रियों की ओर से किशोर जैन ने लाभार्थी परिवार को धन्यवाद दिया तथा यात्रियों ने संघी जयंतिलाल अरुणकुमार बाफना का सम्मान किया।



## तीर्थकरों की वाणी को अपने ज्ञान के अनुसार प्रस्तुत करते हैं संत : आचार्य महेन्द्रसागरसूरी

दक्षिण भारत राष्ट्रमत  
dakshinbharat.com

बाणावर। स्थानीय वर्धमान धेताम्बर संघ के तत्वावधान में पहुंचे आचार्यश्री महेन्द्रसागरसूरी जी ने अपने प्रवचन में कहा कि साधु साध्वी अपनी ओर से कुछ नया नहीं बोलते अपितु तीर्थकर के बोले हुए विचारों को अपनी अभिव्यक्ति देता

है। प्रस्तुतकर्ता तीर्थकरों के इन पुरातन विचारों को अपनी नई शैली में ढाल कर समय के अनुसार श्रवणकर्ताओं को समझाता है। तात्पर्य यही है कि प्रवचनकर्ता नया कुछ नहीं बोलता और श्रोता नया कुछ नहीं सुनता फिर भी उन्हें नूतन प्रतीत होता है, इसके दो कारण हैं एक तो हमारी विस्मरणशीलता और दूसरा प्रवचनकर्ता की अपनी विशिष्ट शैली।



## निशुल्क स्वास्थ्य शिविर में 100 लोग हुए लाभान्वित

दक्षिण भारत राष्ट्रमत  
dakshinbharat.com

बेंगलूरु। शहर के विजय संभव फाउंडेशन के तत्वावधान में भूमि आमशा अपार्टमेंट में निशुल्क स्वास्थ्य परीक्षण शिविर का आयोजन किया गया। शिविर में आलोक विजन और कावेरी हॉस्पिटल के सहयोग से

अपार्टमेंट के सफाईकर्मी, माली, सुरक्षा गार्ड और वहां के निवासियों का कुल 100 लोगों का नेत्र परीक्षण, रक्त परीक्षण, शुगर, बीएमआई और अन्य स्वास्थ्य जांच की गई। बाकी परीक्षण निशुल्क किया गया। शिविर में अपार्टमेंट व फाउंडेशन के पदाधिकारियों ने सहयोग किया। फाउंडेशन के अध्यक्ष डॉ रवि राजहंस ने सभी सहयोगियों को धन्यवाद दिया।



## जीके जैन विद्यालय में सम्पन्न हुआ बारहवीं के विद्यार्थियों का विदाई समारोह

दक्षिण भारत राष्ट्रमत  
dakshinbharat.com

चेन्नई। शहर के रायपुरम जीके जैन स्कूल में मंगलवार को बारहवीं के विद्यार्थियों का विदाई समारोह का आयोजन किया जिसमें विद्यालय के पत्राचारक महावीर कोठारी, हायर सेकेंडरी के सचिव ज्ञानचंद कोठारी, अक्षय मलेंचा

आदि अतिथि के रूप में उपस्थित थे। विद्यालय की प्रधानाचार्या डॉ.सुनीता कुमारी ने सभी का स्वागत किया। कक्षा बारहवीं के विद्यार्थियों ने सभी अतिथियों व गुरुजनों से आशीर्वाद प्राप्त किया। महावीर कोठारी ने कहा कि आचरण का विकास व्यक्तित्व एवं सफलता का मार्ग प्रशस्त करता है, जो कि विद्यालय के अनुशासन से निर्मित होता है। ज्ञानचंद

कोठारी ने कहा कि विद्यार्थी विद्यालय रूपी वृक्ष की विशाल शाखाएं हैं जो अपनी छांव एवं कर्म रूपी फल से पूरे सृष्टि को अभिसिंचित करते रहेंगे। कार्यक्रम में विद्यार्थियों द्वारा रंगारंग सांस्कृतिक कार्यक्रम प्रस्तुत किए गए। बारहवीं व ग्याहर्वी के विद्यार्थियों ने मिलकर कार्यक्रम को बहुत ही अच्छे तरीके से प्रस्तुत किया तथा विदाई ली।

## दपरे के अतिरिक्त महाप्रबंधक के रूप में केएस जैन ने पदमार ग्रहण किया

दक्षिण भारत राष्ट्रमत  
dakshinbharat.com

हुबली। मंगलवार को दक्षिण पश्चिम रेलवे (दपरे) के अतिरिक्त महाप्रबंधक के रूप में के.एस. जैन ने पदमार ग्रहण किया है। के.एस. जैन ने रुड़की विध्वंसविद्यालय से मैकेनिकल इंजीनियरिंग में स्नातक किया है, उन्होंने 1987 में अपनी पढ़ाई पूरी की थी। वह भारतीय रेलवे मैकेनिकल इंजीनियरिंग सेवा (आईआरएसएमई) के 1988 बैच से हैं। 9 जनवरी, 1991 को अपने करियर की शुरुआत करते हुए, जैन ने उत्तर रेलवे में सहायक मंडल यांत्रिक इंजीनियर/ सीएंडडब्ल्यू/ फिरोजपुर के रूप में सेवा करते हुए अपनी यात्रा शुरू की। इन वर्षों में, उन्होंने उत्तर रेलवे, डीएमडब्ल्यू, एनईआर, आरडीएसओ और आईसीएफ में विभिन्न भूमिकाओं में अपनी विशेषज्ञता का प्रदर्शन करते हुए मैकेनिकल विभाग में महत्वपूर्ण योगदान दिया है। उनकी उल्लेखनीय भूमिकाओं में अतिरिक्त मंडल रेल प्रबंधक (तिरुवनंतपुरम मंडल) और मंडल रेल प्रबंधक (अलीपुरद्वार मंडल) के रूप में कार्य करना शामिल है। उनका समर्पण और विशिष्ट दृष्टिकोण तब स्पष्ट हुआ जब



वे सीडब्ल्यूई के रूप में दक्षिण मध्य रेलवे में शामिल हुए, जिसके बाद 1 जून, 2023 को उन्हें पीसीएमई के रूप में नियुक्त किया गया। अपने विशाल कार्यकाल के दौरान, उन्होंने भारत और विदेशों में भी कई प्रशिक्षणों में भाग लिया है। यानी, 2005 के दौरान जर्मनी और स्विट्जरलैंड में एलएचबी प्रशिक्षण, चीन में दो बार आरडीएसओ निरीक्षण, सिंगापुर और मलेशिया में एमडीपी प्रशिक्षण और इटली के मिलान में डीआरएम प्रशिक्षण लिया। दक्षिण पश्चिम रेलवे में अतिरिक्त महाप्रबंधक की जिम्मेदारी संभालने से पहले, जैन ने दक्षिण मध्य रेलवे में प्रधान मुख्य यांत्रिक इंजीनियर का प्रतिष्ठित पद संभाला। अपने पूरे करियर में उन्होंने जहां भी काम किया वहां लगातार अपनी अमिट छाप छोड़ी है।

## नेत्र जांच शिविर



चेन्नई के महावीर जैन गुप ने वेंगलग्राम में सुगुनमल मेट्रिक्यूलेशन स्कूल में नेत्र जांच शिविर का आयोजन किया जिसमें 85 लोगों की जांच की गई। इस शिविर में गुप के अध्यक्ष, डॉ. निरुमला छान्ना, प्रायोजक सुगुना आदि ने सेवाएं दी।

## सुसवाणी महिला मंडल की मासिक बैठक व कीर्तन कार्यक्रम सम्पन्न

दक्षिण भारत राष्ट्रमत  
dakshinbharat.com

बेंगलूरु। शहर के माँ सुसवाणी महिला मंडल की बैठक शंकरप्पा गार्डन में गुणवंती सुराणा के निवास पर आयोजित हुई। बैठक में गत मास की गतिविधियों पर चर्चा हुई। बैठक में भजन कीर्तन का आयोजन किया गया। इस मौके पर मंडल की संस्थापिका अध्यक्ष संगीता सुराना ने तमिलनाडु विन्नीपुरम विराजित मां सुसवाणी मंदिर दर्शन यात्रा का प्रस्ताव पर सहमति बनी। संरक्षिका दुर्गा सुराना ने सभी का स्वागत



किया। इस मौके पर मंडल की अनेक सदस्याएं उपस्थित थीं।

महासचिव हेमलता सुराना ने सभी को धन्यवाद दिया।



बेंगलूरु में मंगलवार को राजभवन में स्वीडिश विदेश मंत्री टॉनिय्यास बिलरस्ट्रॉम और उनके प्रतिनिधिमंडल ने राज्यपाल थावरचन्द गहलोत से मुलाकात की।

## उन महिलाओं की सेवा करना चाहती हूँ, जो आत्मविश्वास से जुड़ी लड़ाई लड़ रही हैं : संस्कृति जायसवाल

संस्कृति उम्र को महज एक संख्या मानते हुए कहती हैं कि सपनों के लिए समाप्ति की कोई तारीख नहीं होती है

दक्षिण भारत राष्ट्रमत  
dakshinbharat.com

बेंगलूरु। हॉट मॉडे मिसेज इंडिया वर्ल्डवाइड 2024, सीजन 13 की फाइनलिस्ट संस्कृति जायसवाल अपनी कई खूबियों के कारण सोशल मीडिया पर चर्चा में हैं। जब उन्होंने मिसेज इंडिया पेजेंट के फाइनल में प्रवेश किया तो उनकी 'कहानी' ने सबको प्रेरित किया। संस्कृति उम्र को महज एक संख्या मानते हुए कहती हैं कि सपनों के लिए समाप्ति की कोई तारीख नहीं होती है। वे जीवन में सहनशीलता और निडरता, दोनों को जरूरी मानती हैं। संस्कृति जायसवाल बहुमुखी प्रतिभा की धनी हैं। वे पत्नी, उद्यमी, सशक्तीकरण की प्रवक्ता भी हैं। उन्होंने अपनी उद्यमिता की यात्रा खाद्य उद्योग से शुरू की, जहां कई चुनौतियों और बाधाओं का सामना किया। उन्होंने अपनी मेहनत और लगन से पहचान बनाई और आज उनका उद्यम दिन में अनगिनत लोगों को सेवा प्रदान करता है। संस्कृति के लिए सबसे बड़ी चुनौती तब पैदा हुई, जब उन्होंने महिलाओं की टीम बनाने की कोशिश की। उस दौरान सामाजिक व पारिवारिक कारणों से कई महिलाएं कार्यशाला में नहीं आईं। संस्कृति ने अपनी टीम को आत्मविश्वास दिया। संस्कृति ने पाया कि कई महिलाओं को विवाह के बाद आय



अपनी टीम के साथ संस्कृति जायसवाल



के सोत के अभाव में विभिन्न तरह की समस्याओं का सामना करना पड़ता है। आर्थिक रूप से आत्मनिर्भर न होने से परिवार में कई तरह की चुनौतियां पैदा हो जाती हैं। वित्तीय असुरक्षा महिलाओं के आत्म-सम्मान को

प्रभावित करती है। संस्कृति उन्हें विश्वास और हौसला देती हैं। वे बताती हैं कि इस स्थिति से निकलने का एकमात्र तरीका उन्हें आत्मविश्वास और सहयोग देना है, ताकि वे खुद को बेहतर बना सकें। वे कहती हैं, 'मैंने अपने जीवन में कई महिलाओं से प्रेरणा प्राप्त की है। समाज को महिलाओं को प्रोत्साहित करना चाहिए। मैं उन महिलाओं के लिए एक मार्गदर्शक के रूप में सेवा करना चाहती हूँ, जो आत्मसंदेह और आत्मविश्वास से जुड़ी लड़ाई लड़ रही हैं।'




## छोटे-छोटे नियम ग्रहण करके भी हम मोक्ष की ओर अग्रसर हो सकते हैं : साध्वी लावण्यश्री

दक्षिण भारत राष्ट्रमत  
dakshinbharat.com

बेंगलूरु। अखिल भारतीय तैरापंथ युवक परिषद के निर्देशानुसार 'वीतरगत पथ कार्यशाला' के अंतर्गत पंचदिवसीय कार्यशाला के अन्तर्गत तीसरे दिन सोमवार को 'एक कदम मोक्ष की ओर-चरित्राचार' विषयक कार्यशाला का आयोजन तैरापंथ भवन में साध्वीश्री लावण्यश्रीजी के

सान्निध्य में हुआ। सर्वप्रथम साध्वीश्री दर्शितप्रभाजी ने कहा कि श्रावक अगर जागरूक रहे तो अनावश्यक हिंसा से बच सकता है। छोटे-छोटे नियम ग्रहण करके भी हम मोक्ष की ओर अग्रसर हो सकते हैं। चरित्र के कई अर्थ हो सकते हैं जिसमें एक अर्थ संयम है। साध्वीश्री लावण्यश्रीजी ने चरित्राचार के महत्व के बारे में विस्तृत जानकारी देते हुए कहा कि भगवान महावीर ने उत्तराध्ययन में बताया है कि दर्शन संपन्नता से जीव सम्यक्त्व को प्राप्त

करता है। सम्यक्त्व जीव आरोहण करता है इसके विपरीत मिथ्यात्वी अवरोहण को प्राप्त होता है। दर्शन के अतिथियों को समझाया। इस मौके पर राजपूत समाज के विक्रमसिंह ने साध्वीश्री के दर्शन किए। तैरापंथ सभा के अध्यक्ष गौतमचंद मुथा, पूर्व अध्यक्ष प्रकाश बाबेल, मंत्री महावीर ओरतवाल, ललित बाबेल, विनोद मुथा, जिगर मारु, मीनाक्षी दक एवं लाडली मुथा ने विक्रमसिंह का सम्मान किया।



## महादेवपुरा विधायक लिम्बावली ने श्रद्धालुओं को कराए रामलला के दर्शन

दक्षिण भारत राष्ट्रमत  
dakshinbharat.com

बेंगलूरु। उडुपी के पेजावर मठ के स्वामी विश्वप्रसाद

तीर्थस्वामीजी के नेतृत्व में महादेवपुरा विधानसभा की विधायक मंजुला लिम्बावली एवं पूर्व विधायक, पूर्व मंत्री अरविंद लिम्बावली ने दर्जनों कार्यकर्ताओं के साथ अयोध्या में

प्राण प्रतिष्ठित भगवान राम के मंदिर पहुंच दर्शन लाभ लिया। मंदिर में स्वामीविश्वप्रसादजी तीर्थ के नेतृत्व में आयोजित मंडलोत्सव कार्यक्रम में सभी ने भाग लिया।